

ایجاد و ابداعِ عالم
سے عالمی نظامِ خلافت تک
تنزیل اور ارتقاء کے مراحل

ڈاکٹر اسرار احمد

مرکزی اجمنُ خدمُ امّۃ الرَّسُوْل لَاہور

ایجاد و ابداعِ عالم

—

عالمی نظامِ خلافت

تک

تہذیل اور ارتقاء کے مراحل

— تحریر —

ڈاکٹر اسرار احمد

مکتبہ خدام القرآن لاہور

36۔ کے ماؤں ٹاؤن لاہور فون: 03-5869501

تفہیم

محترم ڈاکٹر اسرار احمد صاحب کا تحریر کردہ ذیر نظر مضمون فلسفہ و حکمت کے نہایت دقيق اور اعلیٰ ترین مباحث پر مشتمل ہے۔

”حقیقت انسان“ کے عنوان سے ایک نہایت قیمتی تحریر آج سے قریباً پندرہ برس قبل محترم ڈاکٹر صاحب کے قلم سے نکلی تھی جو اب ”زندگی، موت اور انسان“ نامی کتابچے میں شامل ہے۔ اس کا دوسرا حصہ جس سے درحقیقت نہایت دقيق علمی مباحث کا آغاز ہوا، بعد ازاں ”حکمت قرآن“ بابت مارچ / اپریل ۱۹۸۵ء میں شائع ہوا تھا۔ تاہم یہ مضمون گزشتہ چودہ سال سے ادھورا اور نا مکمل تھا۔ بھرپور دعویٰ و تحریکی صوروفیات کے باعث وہ ضروری فراغت یہ رہنہ آئکی تھی جو ایسے غامض مضامین کی تحریر کے لئے ناگزیر ہوتی ہے۔ برکیف، محمد اللہ حال ہی میں محترم ڈاکٹر صاحب نے اس مضمون کو پایہ تکمیل تک پہنچایا ہے۔ ربط کلام کے پیش نظر اس تمازہ تحریر کے ساتھ، جو نہ کورہ مضمون کی تیری قحط کی حیثیت رکھتی ہے، سابقہ قحط کو بھی شامل اشاعت کیا جا رہا ہے۔ ۰۰

ناعلم نشر و اشاعت

طبع اول (ائی ۱۹۹۹ء) _____

طبع دوم (فروری ۲۰۰۱ء) _____

طبع سوم (جنوری ۲۰۰۵ء) _____

ناشر _____ ناعلم نشر و اشاعت، مرکزی انجمن خدام القرآن لاہور

مقام اشاعت _____ ۳۶۔ کئڈی ٹاؤن لاہور

فون: ۰۳-۵۸۶۹۵۰۱

طبع _____ شرکت پرنٹنگ پریس لاہور

قیمت _____ ۲۴ روپے

- وجوب سے امکان کا سفر ۵
- سلسلہ تزلیات کا مرحلہ اول ۶
اور اس سے متعلق اصطلاحاتِ قرآنی
- سلسلہ تزلیات کا مرحلہ ثانی ۲۰
- سلسلہ تزلیات کا مرحلہ ثالث ۲۳
- حیاتِ ارضی کا ارتقاء ۲۵
- تکمیلِ تخلیق آدم — اور — عطا و خلعت خلافت ۳۳
- ابلیس کا اعلانِ بغاوت اور اس کا سبب ۳۶
- ابلیس کی انسان دشمنی، اور معرکہ خیرو شر ۳۹
- رحم مادر میں تخلیق آدم کے مراحل کا اعادہ ۴۶
- نوعِ انسانی کا ذہنی اور عمرانی ارتقاء ۴۹

﴿هُوَ اللَّهُ الْخَالِقُ الْبَارِئُ الْمُصَوِّرُ...﴾ (الحشر : ۲۲)
 ”وَهُوَ اللَّهُ ہے، پیدا کرنے والا، نکال کرنا کرنا والا، صورت گری کرنے^۱
 والا...“

﴿إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ﴾ (یس : ۸۲)

”اس کے امر (کی شان) تو بس یہ ہے کہ جب وہ کسی چیز کا ارادہ فرماتا
 ہے تو (بس یہ) کہتا ہے کہ ”ہو جا“ تو وہ ہو جاتی ہے۔“

﴿أَلَا لَهُ الْخَلْقُ وَالْأَمْرُ طَبَرَكَ اللَّهُ رَبُّ الْعَلَمِينَ﴾

(الاعراف : ۵۲)

”آگاہ ہو جاؤ! کہ اسی کے ہیں خلق اور امر (دونوں)، بڑی برکت والا
 ہے جو رب ہے تمام جہانوں کا۔“

﴿الَّذِي خَلَقَ فَسَوَىٰ وَالَّذِي قَدَرَ فَهَدَى﴾

(الاعلیٰ : ۳۲)

”جس نے پیدا کیا اور تناسب قائم کیا۔ اور جس نے اندازہ ٹھرا یا پھر را
 معین کی۔“

﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظَهِّرَهُ عَلَىٰ
 الَّذِينَ كَفَرُوا﴾ (التوبہ : ۲۲، الفتح : ۲۸، الصاف : ۹)

”وہی (اللہ) تو ہے جس نے اپنے رسول (محمد ﷺ) کو الدینی (قرآن
 حکیم) اور دینِ حق کے ساتھ بھیجا تاکہ اسے پورے کے پورے دین پر
 غالب کر دے۔“

وجوب سے امکان کا سفر

یہ تو سب جانتے ہیں کہ صرف ذات باری تعالیٰ "واجب الوجود" اور "قديم" ہے — جبکہ کل کون و مکان اور انسان سمیت جملہ مخلوقات و موجودات "ممکن" اور "حادث" ہیں — لیکن اصل مسئلہ یہ ہے کہ "وجوب" سے "امکان" اور "قدم" سے "حدث" کا سفر کیسے اور کن مراحل سے گزر کر طے ہوا — اور آیا اس طویل سفر میں "نزل" ہی "نزل" ہے، یا کوئی مرحلہ ارتقاء کا بھی آیا ہے؟

اس مشکل بلکہ تقریباً لا شیخ مسئلے کا ایک حل تو قدم منطق اور فلسفے کے ماہرین نے کیا — کہ "واجب" سے "ممکن" اور "قديم" سے "حادث" کے ماہین "عقل عشرہ" اور "ذ افلاک" تصنیف کرڈالے جن کے لئے کوئی دلیل نہ تجرباتی علم میں ہے نہ وحی آسمانی میں! اسی طرح بعض متصوف الزجاج بزرگوں نے مرتبہ احادیث و احادیث وغیرہ کے حوالے سے تزلیفات سے تجویز کئے، لیکن ان کے لئے بھی کوئی صریح اساس نہ عقل میں ہے نہ نقل میں! خود وحی آسمانی نے بھی اس کے ضمن میں نہ تفصیل بحث کی نہ صراحة سے کام لیا بلکہ صرف "اشارات" پر اتفاق کیا۔ اس لئے کہ اس کا اصل مقصد "ہدایت" اور "صراط مستقیم" کی وضاحت ہے اور اس کے ضمن میں بھی اس نے عوام کی ضروریات اور ان کے فہم و شعور کی سطح کو زیادہ پیش نظر رکھا ہے اور دقيق حقائق و معارف کے ضمن میں اجمالی اشاروں پر اتفاق کیا ہے کہ —

”عاقلاں را اشارہ کافی است!“

البته اُن ”عروج آدم خاکی سے انجم سے جاتے ہیں!“ کے مصدق وہ ”علم الاسماء“ جو آدم ﷺ کو ابتداء ہی میں عطا کر دیا گیا تھا اور اس طرح گویا نوع انسانی میں بالقوہ (Potentially) ودیعت کر دیا گیا تھا، ظبور و بروز کی بے شمار منزلوں سے گزر کر اب اس مقام تک پہنچ گیا ہے کہ ”تخلیق“ اور ”تسویہ“ کی تحقیق و تفییش سے بڑھ کر ”تکوین“ یا ”ایجاد و ابداع“ کے درپر دستک دے!

سلسلہ تنزلات کا مرحلہ اول اور اس سے متعلق اصطلاحات قرآنی

وہی آسمانی ”تکوین“ یا ”ایجاد و ابداع“ کی اساس اللہ تعالیٰ کے کلمہ ”کُن“ کو قرار دیتی ہے — بغواۓ آیاتِ قرآنیہ :

(۱) ﴿وَإِذَا قَضَى أَمْرًا فَإِنَّمَا يَقُولُ لَهُ كُنْ فَيَكُونُ﴾

(البقرہ : ۱۱۷)

(۲) ﴿إِذَا قَضَى أَمْرًا فَإِنَّمَا يَقُولُ لَهُ كُنْ فَيَكُونُ﴾

(آل عمران : ۳۷)

(۳) ﴿شَبَّحَاهُ طِإِذَا قَضَى أَمْرًا فَإِنَّمَا يَقُولُ لَهُ كُنْ فَيَكُونُ﴾

(مریم : ۳۵)

(۴) ﴿فِإِذَا قَضَى أَمْرًا فَإِنَّمَا يَقُولُ لَهُ كُنْ فَيَكُونُ﴾

(المُؤمن : ۲۸)

یہ چاروں آیات تو تقریباً ہم معنی ہیں — اور ان سب کا حاصل یہ ہے کہ اللہ تعالیٰ جب کسی بات کا فیصلہ کر لیتا ہے تو اس کے لئے اس کا بس یہ کہنا کفایت کرتا ہے کہ ”کُن“ اور وہ ہو جاتی ہے — البته دو مزید آیات میں ذرا اضافہ

کانداز ہے :

۵) ﴿إِنَّمَا قَوْلُنَا إِشْنَىٰ إِذَا أَرَدْنَاهُ أَنْ تَقُولَ لَهُ كُنْ فَيَكُونُ﴾

(النحل : ۸۰)

”جب ہم کسی چیز کا ارادہ کر لیتے ہیں تو اس کے لئے بس ہمارا یہ کہنا ہی (کافی) ہوتا ہے کہ ”ہو جا“ تو وہ ہو جاتی ہے !“

۶) ﴿إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ﴾

(یس : ۸۲)

”اس کے امر (کی شان) تو بس یہ ہے کہ جب وہ کسی چیز کا ارادہ فرمایتا ہے تو (بس یہ) کہتا ہے کہ ”ہو جا“ تو وہ ہو جاتی ہے۔“

یہی وجہ ہے کہ قرآن حکیم جہاں اللہ تعالیٰ کے فرمان و فرمودات، اوامر و احکام، نوامیں و قوانین اور فیصلوں اور سطے شدہ امور کو ”کلمات“ سے تعبیر کرتا ہے وہاں مندرجہ ذیل دو آیات میں اس کا پورا امکان موجود ہے کہ ”کلماتِ رَبِّنِي“ اور ”کلماتُ اللَّهِ“ کے لاتعداد ہونے سے مراد جہاں اللہ تعالیٰ کے علم و حکمت کا لا محدود ہونا ہو وہاں اس کی ”خلوقات“ کا ”لائی خصی“ ہونا بھی ہو، اس لئے کہ فی الواقع اس کی ”خلوقات“ ہی اس کے کمال علم، کمال حکمت اور کمال قدرت کی نشانیاں یعنی ”آیات“ ہیں۔ اس معنی میں گویا ہر مخلوق اللہ کے ایک کلمہ ”کُن“ کا ظمور ہے :

۱) ﴿فَلَوْ كَانَ الْبَخْرُ مَدَادًا لِكَلِمَتِ رَبِّنِي لَتَفَدَّ الْبَخْرُ قَبْلَ أَنْ تَنْفَدَ كَلِمَتُ رَبِّنِي وَلَوْ چَنْتَنَا بِمِثْلِهِ مَدَادًا﴾

(الکھف : ۱۰۹)

”کہہ دو کہ میرے پرو دگار کے کلمات کے لئے اگر سند روشنائی بن جائے تو وہ بھی ختم ہو جائے گا اس سے پہلے کہ میرے رب کے کلمات ختم ہوں۔ خواہ اس جیسا ایک اور سند رلے آئیں مدد کے لئے !“

۲) ﴿وَلَوْأَنَّ مَا فِي الْأَرْضِ مِنْ شَجَرَةٍ أَفْلَامٌ وَالْبُحْرُ يَمْدُدُهُ مِنْ بَعْدِهِ سَبْعَةُ أَبْخَرٍ مَا نَقَدَتْ كَلِمَاتُ اللَّهِ ط﴾ (القمر : ۲۷) اور اگر زمین کے کل درخت قلم بن جائیں اور سند ر (سیاہی کا کام دے اور) اس کے بعد سات سند ر اور ہوں مدد کے لئے تب بھی اللہ کے کلمات ختم نہ ہوں گے۔

مندرجہ بالا آیات کے عمومی اسلوب سے قطع نظر قرآن حکیم میں اللہ تعالیٰ کی جملہ تخلوقات و ایجادات میں سے تعین کے ساتھ صرف حضرت مسیح ﷺ کو "کلمۃ اللہ" قرار دیا گیا ہے — جیسے سورہ آل عمران کی آیت ۳۰ میں حضرت زکریا کو حضرت مسیح ﷺ کی ولادت کی خوش خبری کے ضمن میں حضرت مسیح ﷺ کو ﴿مُصَدِّقًا بِكَلِمَةِ مَنْ أَنْزَلَ اللَّهُ﴾ قرار دیا گیا ہے — اور ذرا آگے چل کر آیت ۲۵ میں حضرت مریمؑ کو حضرت مسیح ﷺ کی بشارت کے ضمن میں ﴿إِنَّ اللَّهَ يَبْشِّرُكَ بِكَلِمَةٍ مِنْهُ﴾ کے الفاظ استعمال ہوئے ہیں — اور اس سے بھی زیادہ وضاحت کے ساتھ سورہ نساء کی آیت ۱۷۱ میں فرمایا گیا ہے :

﴿إِنَّمَا الْمَسِيحُ عِنْسِيُّ ابْنُ مَرْيَمٍ رَسُولُ اللَّهِ وَكَلِمَةُ اللَّهِ أَلَّا مَرْيَمٌ﴾

”بے شک مسیح یعنی مریم کا بیٹا عیسیٰ اللہ کا رسول ہے اور اس کا ”کلمہ“ جو القاء فرمایا اس نے مریم کی جانب!“

اس کا سبب بظاہریہ ہے کہ اللہ تعالیٰ ہرشے کی ”تخلیق“ اور ”تسویہ“ کے ساتھ ساتھ ”قدری“ اور ”ہدایت“ کا سلسلہ بھی قائم فرمادیتا ہے، مخواہے :

﴿سَبِّحْ اسْمَ رَبِّكَ الْأَعْلَى٠ الَّذِي خَلَقَ فَسُوَى٠ وَالَّذِي قَدَّرَ فَهَذِي٥﴾ (الاعلیٰ : ۱ تا ۳)

”سبیح کرو اپنے اُس رب کی جو سب سے بالا و برتر ہے، جس نے بنایا پھر

سوارا، جس نے اندازہ ٹھہرا یا پھر راہ میعنی کی۔

یہی تقدیر و ہدایت ہے جو "بجادات" کی سطح پر "قوانين طبیعیہ" یعنی "Physical Laws or Laws of the Nature" کرتی ہے۔ نباتات کے معاملے میں خالص طبیعی قوانین پر حیاتیاتی قوانین کا اضافہ ہے۔ مزید آگے چل کر "حیوانات" کے ضمن میں ان دونوں اقسام کے قوانین پر جملی قوانین (Instincts) کا اضافہ ہوتا ہے۔ اور انسان کے معاملے میں ان تینوں پر اضافہ ہوتا ہے "استدلائی قوانین" (Rules of Logic) کا — جس سے بالآخر سطح صرف "وجی ربائی" کی ہے! — تو جملہ مخلوقات کے معاملے میں جہاں تک معاملہ ان قوانین کے تحت چلتا رہے اللہ تعالیٰ کے کسی "اضافی" امر "کن" کی ضرورت نہیں ہوتی — لیکن جہاں ان میں کوئی تبدیلی مطلوب ہو یعنی — عمومی سلسلہ اسباب و نتائج (Cause and Effect) یا "عادی قانون" کو توڑ کر اللہ اپنی کسی مشیت خصوصی کو ظاہر فرمانا چاہے (چنانچہ اسی کو "خرق عادت" یا "معجزے" سے تعبیر کیا جاتا ہے!) تو ایک نئے امر "کن" کی ضرورت ہوتی ہے، یا جب عام اسباب عادیہ کی کسی کڑی کو حذف کرنا ہو تو ایک اضافی کلمہ "کن" اس کڑی کی جگہ لیتا ہے — چنانچہ یہ ہے وہ صورت جو حضرت عیسیٰ ﷺ کے معاملے میں پیش آئی کہ انسانی سلسلہ نسل جو عام طبعی اور حیاتیاتی قوانین کے مطابق "مرد" اور "عورت" کے "نطفہ امراض" سے شروع ہوتا ہے، آنحضرت کے معاملے میں اس قدر بدل گیا کہ آپ "کی پیدائش بن باپ کے ہوئی گویا ایک کڑی حذف ہو گئی اور اللہ کے ایک کلمہ "کن" نے ایک کڑی کی جگہ لے لی — چنانچہ وہ کلمۃ مِنَ اللَّهِ یا کلمۃ قتنۃ یا کلمۃ قرار پائے۔

یہ بات "متکلمین" کے نزدیک متفق علیہ ہے کہ "کلام" — "متکلم" کی صفت ہوتا ہے۔ اسی بنا پر علامہ اقبال نے قرآن حکیم کو "مشیٰ حق" قرار دیا ہے ۔

"مشیٰ حق پناہ و ہم پیدا است او
زندہ و پاینده و گویاست او!!"

اور صفات باری تعالیٰ کے بارے میں یہ بات بھی بدیکی اور متفق علیہ ہے کہ وہ ذات خداوندی کے مانند اطلاقی شان کی حامل ہیں — رہی "ذات" اور "صفات" کی باہمی نسبت یعنی علامہ اقبال کے الفاظ میں طے "ہیں صفات ذات حق، حق سے جُدایا عین ذات؟" تو اس تقریباً لا نیخل مسئلے کا حل بھی "لا عین و لاغیر" کے سوا اور کوئی نہیں۔ (خواہ یہ بظاہر کتنا ہی ممکن نظر آئے۔)

لہذا ذات باری تعالیٰ کا وہ کلمہ "کن" بھی جو موجودہ کون و مکان کے کل سلسلہ تکوین و تخلیق کا نقطہ آغاز بنا، ابتداء میں لازماً "مطلق" و "لامحدود" — اور "كيف" و "کم" کے جملہ تصورات سے ماوراء تھا۔ البتہ اسی کلمہ "کن" نے "تزلیفات" کی منزلیں طے کرنی شروع کیں جن کے ذریعے "وجوب" سے "امکان" — اور "قدم" سے "حدوث" کی جانب سفر شروع ہوا۔

گویا "تزلیفات" کی نسبت ذات باری کی جانب نہیں اس کلمہ "کن" کی جانب ہے! — یہی وجہ ہے کہ امام ربانی حضرت مجدد الف ثانی رضیجہ نے کل کون و مکان اور جملہ موجودات و تخلیقات کو اللہ تعالیٰ کے اسماء اور صفات کے "اظلال" سے تعبیر فرمایا ہے۔

اس مرحلے پر یو حنائی انجل کے ابتدائی چند جملے بہت وچھپی کا باعث ہوں گے — اگرچہ صاف نظر آتا ہے کہ وہ وحی ربانی کی بجائے کسی فلسفیانہ اور مشکلناہ زوق کے حامل انسان کے ذہن سے نکلے ہیں :

”ابتداء میں کلام تھا۔ — اور کلام خدا کے ساتھ تھا اور کلام خدا تھا۔

یہی ابتداء میں خدا کے ساتھ تھا۔ سب چیزیں اس کے دلیل سے پیدا ہوئیں اور جو کچھ پیدا ہوا ہے اس میں سے کوئی چیز بھی اس کے بغیر پیدا نہیں ہوئی۔“ — (یو حناء، باب اول : ۳۶۱)

قرآن حکیم کی اساسی اصطلاحات میں ”کلمہ“ یہ کی طرح جامع اور سمجھبیر اصطلاح ”امر“ کی بھی ہے — بنیادی طور پر یہ قرآن مجید کے چند نہایت کثیر الاستعمال الفاظ میں سے ہے۔ چنانچہ لفظ ”امر“ کہیں ”مسئلہ“ یا ”معاملہ“ کے مفہوم میں استعمال ہوتا ہے، کہیں ”حکم“ یا ”فیصلہ“ کا مفہوم ادا کرتا ہے، کہیں ”اختیار“ اور ”قدرت“ کے معنی میں استعمال ہوتا ہے اور کہیں اردو زبان کے کثیر المفہوم لفظ ”بات“ کے معنی میں آتا ہے — اور ان جملہ مفہومیں کے علاوہ اس کا ایک خاص ”اصطلاحی“ مفہوم بھی ہے جس کے اعتبار سے یہ ”خلق“ کا مقابل، یا کم از کم ”مخازر“ ضرور ہے۔ چنانچہ سورہ اعراف کی آیت ۵۲ میں جہاں واوِ عطف نے ”خلق“ اور ”امر“ کو اللہ کی ملکیت مطلقہ یا اختیار مطلق کے تحت ”جمع“ کر دیا ہے وہاں ان دونوں کے مابین ”نسبت مفارقت“ بھی قائم کر دی ہے :

﴿أَلَا لَهُ الْخَلْقُ وَالْأَمْرُ طَبَرَكَ اللَّهُ رَبُّ الْعَلَمِينَ ﴾

(الاعراف : ۵۲)

”آگاہ ہو جاؤ! کہ اُسی کے ہیں خلق اور امر (دونوں) بڑی برکت والا ہے جو رب ہے تمام جہانوں کا!“

اس "امر" کے بارے میں دو باقی نہایت اہم اور لائق توجہ ہیں! ایک یہ کہ قرآن حکیم کی جن آیات میں "کُنْ فَيَكُونُ" کی تکوینی شان کا بیان ہوا ہے ان سب میں بلا احتشاء "امر" ہی کا لفظ آیا ہے — "خلق" کا لفظ کسی ایک جگہ بھی استعمال نہیں ہوا — یعنی یہ انداز کسی ایک جگہ بھی نہیں ملتا کہ إِذَا أَرَذْلَهُ أَنْ تَخْلُقَ شَيْئًا فَإِنَّمَا تَقُولُ لَهُ كُنْ فَيَكُونُ — اور قرآن کے مقام رفع سے یہ بات بہت فرو ہے کہ اسے محض ایک اتفاق مانا جائے، بقول غالب :-

"گنجیدہ" معنی کا ظلم اس کو بھیو!

جو لفظ کہ غالب مرے اشعار میں آوے!!"

اور — عز" زیر ہر لفظ غالب چیدہ ام مختار!!"

دوسرے یہ کہ اس کا ایک نہایت گرا اور قریبی تعلق لفظ "روح" کے ساتھ ہے۔ بخواہے آیاتِ قرآنی :

(۱) ﴿وَيَسْأَلُونَكَ عَنِ الرُّوحِ طَقْلِ الرُّوحِ مِنْ أَمْرِ رَبِّي...﴾

(بنی اسرائیل : ۸۵)

"اور وہ تم سے روح کے متعلق سوال کرتے ہیں، کہہ دو کہ روح میرے رب کے حکم میں سے ہے۔"

(۲) ﴿يَسْأَلُ الْمُلِئَكَةِ بِالرُّوحِ مِنْ أَمْرِهِ عَلَى مَنْ يَشَاءُ مِنْ عِبَادِهِ...﴾

(النحل : ۱۲)

"وہ فرشتوں کو اپنے امر کی روح کے ساتھ اتارتا ہے اپنے بندوں میں سے جن پر چاہتا ہے۔"

(۳) ﴿يُلْقِي الرُّوحَ مِنْ أَمْرِهِ عَلَى مَنْ يَشَاءُ مِنْ عِبَادِهِ...﴾

(العومان : ۱۵)

"وہ ذات ہے روح، جو اس کے امر میں سے ہے، اپنے بندوں میں سے

جس پر چاہتا ہے۔“

(۲) ﴿وَكَذَلِكَ أُوحِيَنَا إِلَيْنَا رُؤْحًا مِّنْ أَمْرِنَا ط﴾ (الشوریٰ : ۵۲)

”اور اس طرح ہم نے تماری طرف بھی وحی کی ہے ایک روح اپنے امریں سے۔“

ان آیات مبارکہ میں سے دوسری اور تیسرا آیات میں ”الرُّوحُ مِنْ أَمْرِهِ“ سے مراد بالاتفاق مطلقاً وحی نبوت ہے، چونکی آیت میں معین طور پر وحی، قرآنی کاذکر ہے — پہلی آیت میں بھی بعض حضرات کے نزدیک مراد وحی، قرآنی ہی ہے — لیکن جسمور کے نزدیک اس سے مراد ”روح انسانی“ ہے۔ بہر حال سردست اصل قابل توجہ معاملہ ”روح“ اور ”امر“ کے مابین قریبی رشتے اور تعلق کا ہے !!!

اب اگر قرآن حکیم میں لفظ ”روح“ کے دوسرے استعمالات و اطلاقات پر غور کیا جائے تو جو صورت سامنے آتی ہے وہ یہ ہے :

(۱) چار مقلamat (البقرہ : ۸۷، ۲۵۳، ۱۱۰) — المائدۃ : ۱۰۲ — التعلیٰ : ۱۰۳ پر ”رُؤْحُ الْقَدْسِ“ کے الفاظ وارد ہوئے ہیں^۱ — اور ایک مقام (الشعراء : ۱۹۳) پر ”الرُّوحُ الْأَمِينُ“ کے الفاظ آئے ہیں^۲ اور ان تمام مقامات پر مراد غالب اکثریت کے نزدیک حضرت جبریل علیہ السلام ہیں!

۱) ﴿وَأَتَنَا عِنْسِيَّ إِنَّ مَرِيمَ الْبَيْتِ وَأَنْذَلْنَاهُ بِرُؤْحِ الْقَدْسِ﴾ (البقرة : ۸۷ و ۲۵۳)

۲) ﴿إِذْ قَالَ اللَّهُ يَعْنِيَّ إِنَّ مَرِيمَ الْأَكْرَبَ يَعْمَلُنِي عَلَيْكَ وَعَلَى وَالْدِيْكَ إِذْ أَنْذَلْتَكَ بِرُؤْحِ الْقَدْسِ اللَّهُ تَكَلَّمُ النَّاسَ بِمِنْهَدِ وَكَهَلَّا﴾ (المائدۃ : ۱۰۰)

۳) ﴿فَلَنْ تَرَلَهُ رُؤْحُ الْقَدْسِ مِنْ رَبِّكَ بِالْحَقِّ لِيَتَبَيَّنَ الَّذِينَ آمَنُوا وَهُدُى وَبُشْرَى لِلْمُمْسِلِمِينَ﴾ (السحل : ۱۰۲)

۴) ﴿نَزَلَ بِهِ الرُّوحُ الْأَمِينُ﴾ (الشعراء : ۱۹۳)

۲) دو مقامات (العارج : ۱۳ اور القدر : ۳) پر **«الملائكةُ وَالرُّؤْخُ»** کے الفاظ آئے ہیں^۱ اور ایک مقام (النبا : ۳۸) پر **«الرُّؤْخُ وَالملائكةُ»** کے^۲ — اور اگرچہ بعض رائیں اور بھی پائی جاتی ہیں لیکن جمصور کے نزدیک یہ عام پر خاص یا خاص پر عام کے عطف کا معاملہ ہے — اور **«الرُّؤْخُ»** سے مراد ان مقامات پر بھی حضرت جبرئیل ﷺ ہیں! دوسرے نمبر پر رائے یہ ہے کہ اس سے مراد ہیں "ارواحِ انسانیہ" یا وہ عظیم ترین فرشتہ جو گویا ارواحِ انسانیہ کا مخزن ہے!

۳) سورہ مجادلہ (آیت ۲۲) میں مؤمنین صادقین کے لئے اللہ تعالیٰ کی تائید کے ضمن میں **«أَيَّدَهُمْ بِرُوحٍ مِّنْهُ»** کے الفاظ آئے ہیں، جس سے مراد ہے اللہ کی "غیری" مذکوٰ جیسا کہ قرآن حکیم کے دوسرے مقامات (جیسے سورہ الأنفال : ۱۱۲ اور سورہ آل عمران ۱۲۵، ۱۲۶) سے معلوم ہوتا ہے، اکثر ملائکہ ہی کے ذریعے پہنچائی جاتی ہے۔

۴) اپنی ذاتِ مبارک کی جانب اضافت کی نسبت کے ساتھ لفظ "روح" کو اللہ تعالیٰ نے قرآن حکیم میں چھ مقامات پر استعمال فرمایا ہے: تین بار تخلیقی

^۱ **«نَفَخْتُ الْمَلَائِكَةَ وَالرُّؤْخَ إِنَّهُ فِي يَوْمٍ كَانَ مِقْدَارَهُ خَمْسِينَ الْفَ سَنَةً»**
(العارج : ۱۳)

^۲ **«نَزَّلَ الْمَلَائِكَةَ وَالرُّؤْخَ فِيهَا يَاذِنْ رَبِّهِمْ»**^۳ (القدر : ۳)

^۴ **«يَوْمٌ يَقْرُمُ الرُّؤْخَ وَالْمَلَائِكَةَ صَفَّاً»**^۴ (النبا : ۳۸)

^۵ **«إِذْ يَوْجِنُ زَيْلَكَ إِلَى الْمَلَائِكَةِ أَتَنِي مَعَكُمْ فَتَبَثُوا الْدِيْنَ امْثُوا»**^۵

(الأنفال : ۱۱۲)

«إِذْ تَفْرُلُ لِلْمُؤْمِنِينَ أَلَنْ يَكْفِيْكُمْ أَنْ يُمْدِدُكُمْ زَيْلَكُمْ بِفَلْقَةِ الْأَيْبِ مِنَ الْمَلَائِكَةِ مُنْزَلِيْنَ۝ تَلَى إِنْ تَصِرُّوا وَتَقْتُلُوا وَتَأْتُوكُمْ مِنْ فَوْرِهِمْ هَذَا يُمْدِدُكُمْ زَيْلَكُمْ بِخَمْسَةِ الْأَيْبِ مِنَ الْمَلَائِكَةِ مُسْتَرِيْنَ۝» (آل عمران : ۱۲۵، ۱۲۶)

انسانی کے ضمن میں کہ "تخلیق" اور "تسویہ" کے مراحل کی تکمیل کے بعد اس میں اللہ نے "اپنی روح" میں سے پھونکا (السجدة : ۹، الحجر : ۱۲۹ اور ص : ۷۲)۔ اور تین بار حضرت مریمؑ کے ذکر میں — جن میں سے دو مقامات (الأنبياء : ۹۱ اور الرحمن : ۱۲) پر حضرت صدیقہؓ کے بطن میں حضرت مسیحؓ کے استقرارِ حمل کے ضمن میں فرمایا گیا کہ "ہم نے اپنی روح میں سے پھونکا۔" (۷) اور ایک مقام (مریم : ۷۱) پر باس طور کہ جو فرشتہ انہیں حضرت مسیحؓ کی بشارت دینے کے لئے بھیجا گیا تھا، اسے "رُوحُنَا" (ہماری روح) سے تعبیر فرمایا گیا۔

(۵) آخری — اور موضوعِ زیر بحث کے اعتبار سے اہم ترین — یہ کہ سورہ نساء کی آیت ۱۷۱ میں جماں حضرت مسیح ﷺ کو "کلمة" سے تعبیر فرمایا گیا — وہاں "رُوحٌ مِنْهُ" بھی قرار دیا گیا! (۸)

اس تفصیل سے ثابت ہوتا ہے کہ اللہ تعالیٰ کے کلمہ "کُنْ"

۱۔ ﴿لَمْ سُؤْنَهُ وَنَفَخْ فِيهِ مِنْ رُّوْحِهِ وَجَعَلَ لَكُمُ السَّمْعَ وَالْأَبْصَارَ وَالْأَفْنَدَةَ قَلْبًا لِمَا تَشْكُنُونَۚ﴾ (السجدة : ۹)

۲۔ ﴿فَإِذَا مَوَثِّثَهُ وَنَفَخْتُ فِيهِ مِنْ رُّوْحِنِي فَقَعُوا لَهُ سِجِّيلِينَۚ﴾ (الحجر : ۲۹) ص : ۷۲

۳۔ ﴿وَالْيَقِنَ أَخْصَصْتُ فَرْجَهَا فَنَفَخْتُ فِيهَا مِنْ رُّوْحِنَا وَجَعَلْنَاهَا وَابْنَهَا آيَةً للْعَالَمِينَۚ﴾ (الأنبياء : ۴۱)

۴۔ ﴿وَمِنْهُمْ ابْنَتَ عِمْرَانَ الَّتِي أَخْصَصْتُ فَرْجَهَا فَنَفَخْتُ فِيهَا مِنْ رُّوْحِنَا وَصَدَقْتُ بِكَلْمَتِ رَبِّهَا وَكُلْبِهِ وَكَانَتْ مِنَ الْقَرِيبِينَۚ﴾ (التحريم : ۲)

۵۔ ﴿فَأَرْسَلْنَا إِلَيْهَا رُوحَنَا فَتَمَثَّلَ لَهَا بَشَرًا سُوِّيًّاۚ﴾ (مریم : ۷۱)

۶۔ ﴿إِنَّمَا الْمَسِيحُ عِنْتَى بْنُ مَرْيَمَ رَسُولُ اللَّهِ وَكَلِمَتُهُ أَلْفَهَا إِلَى مَرْيَمَ وَرُزْقُهُ مِنْهُ﴾ (النساء : ۱۷۱)

— اس کے "امر" اور لفظ "روح" کے مابین بڑا قریبی رشتہ و تعلق ہے — اور ملائکہ، ارواح انسانیہ اور روحی کم و بیش ایک ہی قبیل کی حقیقتیں ہیں!

ملائکہ، ارواح انسانیہ اور روحی کے باہمی قرب — اور ذاتِ باری سچانہ، و تعالیٰ سے ان کے قریبی تعلق کو ظاہر کرنے والا ایک مزید لفظ "نور" ہے۔ چنانچہ :

۱) یہ حقیقت تو اظہر من الشمس ہے کہ قرآن حکیم "وحی" کو نور قرار دیتا ہے جیسے سورہ مائدہ کی آیات ۳۲ و ۳۶ میں تورات اور انجیل دونوں کو «هُدَى وَنُورٌ»^۱ سے تعبیر فرمایا گیا اور سورہ انعام کی آیت ۹۱ میں تورات کے لئے «نُورًا وَهُدًى لِلنَّاسِ»^۲ کے الفاظ وارد ہوئے۔ اسی طرح خود قرآن حکیم کیلئے اللہ تعالیٰ نے سورہ مائدہ کی آیت ۵۱ میں «نُورٌ وَكِتْبٌ مُّبِينٌ»^۳ سورہ اعراف کی آیت ۷۷ میں «النُّورُ الَّذِي أُنْزِلَ مَعَهُ»^۴ کے اور سورہ تغابن کی آیت ۸ میں «وَالنُّورُ الَّذِي أُنْزَلْنَا»^۵ کے الفاظ استعمال فرمائے!

۱) ﴿إِنَّا أَنْزَلْنَا النُّورَةَ فِيهَا هُدَىٰ وَنُورٌ﴾ (المائدۃ: ۳۲)

﴿وَاتَّبَعْنَاهُ الْأَنْجِيلَ فِيهَا هُدَىٰ وَنُورٌ...﴾ (المائدۃ: ۳۶)

۲) ﴿قُلْ مَنْ أَنْزَلَ الْكِتَبَ الَّذِي جَاءَ بِهِ مُؤْسِي نُورًا وَهُدًى لِلنَّاسِ تَعْجَلُونَهُ فَرَاطِيَسْ تَبَدُّلُهَا وَتُخْفَوْنَ كَثِيرًا﴾ (الانعام: ۹۲)

۳) ﴿فَذَجَاءَكُمْ مِّنَ اللَّهِ نُورٌ وَكِتْبٌ مُّبِينٌ﴾ (المائدۃ: ۱۵)

۴) ﴿فَالَّذِينَ أَمْتَنُوا بِهِ وَعَزَّزُوهُ وَنَصَرُوهُ وَاتَّبَعُوا النُّورَ الَّذِي أُنْزِلَ مَعَهُ أُولَئِكَ هُمُ الْمُفْلِحُونَ﴾ (الاعراف: ۱۵۷)

۵) ﴿فَأَمْتَنُوا بِاللَّهِ وَرَسُولِهِ وَالنُّورِ الَّذِي أُنْزَلْنَا﴾ (التغابن: ۸)

۲) فرشتوں کے بارے میں حدیث نبوی "مسلم" عن عائشہؓ میں صراحت کے ساتھ مذکور ہے کہ "اللہ نے انسین نور سے پیدا فرمایا۔"

۳) روحِ نعمتیؐ کے بارے میں ایک مشہور حدیث میں، جو اگرچہ محدثین کے معیار جرح و تعلیل پر تو پوری نہیں اترتی تاہم اکثر صوفیاءؓ نہیں مفسرین نے بھی اسے قبول فرمایا ہے، "نور" ہی کا لفظ آیا ہے یعنی "اولِ ما خلقَ اللَّهُ نُورٌ" — اسی طرح ایک اور حدیث جس کا حوالہ تو تاحال دستیاب نہیں ہوا کا لیکن معتبر ذرائع سے معلوم ہوا کہ مولانا غلام مرشد مرحوم اسے اپنے دروس میں بیان فرمایا کرتے تھے، اس کی رو سے حضرت جابر بن الجوزیؓ کے اس سوال کے جواب میں کہ اللہ تعالیٰ نے سب سے پہلے کس چیز کو پیدا کیا — جواباًً آنحضرت محدثینؓ سے منقول ہے کہ "نُورٌ نَبَيَكَ يَا جَابِرُ، نُورٌ نَبَيَكَ!!" (یہ روایت اغلبًا مصنف عبد الرزاقؓ میں موجود ہے)

۴) خود ذات باری تعالیٰ کے لئے، انسانی ذہن کی محدودیت اور نارسانی کے پیش نظر، قریب ترین لفظ جو طور تمثیل اختیار کیا گیا، وہ "نور" ہی ہے — جیسے سورہ نور کی آیت ۲۵ (اللَّهُ نُورٌ السَّمَوَاتُ وَالْأَرْضُ) کے الفاظ مبارکہ — اور حضرت عائشہؓ مذکور ہے منقول "نُورٌ أَنْثَى يَقِيرِی" کے الفاظ۔ ان حقائق کے پیش نظر کیا یہ نتیجہ تکالباً بعد از قیاس یادوں کی کوڑی لانا قرار دیا جاسکتا ہے کہ :

تخلیقِ کائنات کے ضمن میں اللہ تعالیٰ کے اوّلین کلمہ "گُن" نے اپنے تزلیل کے مرحلہ اول میں ایک نور بسیط کی صورت اختیار کی — اور اس سے اللہ تعالیٰ نے خلعت وجود عطا فرمایا۔ ملائکہ اور ارواح انسانیہ کو، جن کی اصل "نور" ہے — اور جو صاحبِ شخص اور صاحبِ شعور ہی نہیں "خود شعوری" کی نعمتِ عظیمی

سے بھی سرفراز ہیں!

اور اس میں کون سے تجب کی بات ہے کہ ان ملائکہ اور ارواحِ انسانیہ میں سب سے پہلے خلعتِ وجود سے سرفراز ہونے والی ہستی "نورِ محمدی شہزادی" یعنی "روحِ محمدی" ہی ہو، — فَدَاهَ آبَاءَ نَأْوَأْمَهَا شَاهَا!!

واضح رہے کہ قرآن حکیم جس طرح نہ صرف شعور بلکہ شعورِ ذات کی حامل ان دونوں انواع (یعنی فرشتوں اور ارواحِ انسانیہ) کو "عالمِ امر" سے متعلق قرار دیتا ہے اسی طرح ان کے باہمی مخاطبہ و مکالہ — اور خود اللہ تعالیٰ کے ان دونوں سے خطاب و کلام کو بھی — جس کا اصطلاحی نام "وَحْیٌ" ہے "عالمِ امر" سے متعلق قرار دیتا ہے — اس موضوع پر قرآن کا "ذرودہ" نام "یعنی اہم ترین مقام سورہ سوری کی آیات ۵۲، ۵۳ ہیں :

﴿ وَمَا كَانَ لِيَشَرِّ أَنْ يُكَلِّمَهُ اللَّهُ إِلَّا وَحْيًا أَوْ مِنْ وَرَآءِ حِجَابٍ أَوْ يُؤْسِلَ رَسُولًا فَيُؤْجِنَ يَادُنِهِ مَا يَشَاءُ طِإِنَّهُ عَلَىٰ حَكِيمٍ ۝ وَكَذَلِكَ أَوْحَيْتَ إِلَيْكَ رُوحًا مِنْ أَمْرِنَا طِمَا كُنْتَ تَذَرِّئَ مَا الْكِتَبَ وَلَا الْإِيمَانَ وَلِكِنْ جَعَلْنَاهُ نُورًا نَهَدِي بِهِ مَنْ نَشَاءَ مِنْ عِبَادَنَا طِ وَإِنَّكَ لَتَهَدِي إِلَىٰ صِرَاطٍ مُسْتَقِيمٍ ۝﴾ (الشوری : ۵۲-۵۳)

"اور کسی بشر کی بھی یہ شان نہیں ہے کہ اللہ اس سے کلام کرے گردو جی کے ذریعے سے، یا پر دے کی اوٹ سے، یا بھیجے کسی فرشتہ کو، پس وہ وحی کر دے اس کے اذن سے جو وہ چاہے۔ وہ بڑا ہی عالی مقام، بڑا ہی حکیم ہے۔ اور اسی طرح ہم نے تمہاری طرف بھی وحی کی ہے ایک روح اپنے امریں سے، نہ تم یہ جانتے تھے کہ کتاب کیا ہے اور نہ یہ جانتے تھے کہ ایمان کیا ہے۔ لیکن ہم نے اس کو ایک نور بنا دیا جس سے ہم ہدایت

دیتے ہیں اپنے بندوں میں سے جس کو چاہتے ہیں، اور بے شک تم ایک سیدھی راہ کی طرف رہنمائی کر رہے ہو۔

ان آیاتِ مبارکہ میں ”روح“ — ”امر“ — ”وحی“ — اور ”نور“ کے الفاظ مبارکہ جو ہماری اس پوری بحث کا مبنی اور مدار ہیں، جس شان سے وارد ہوئے ہیں، اس کی کوئی دوسری مثال اغلبًا خود قرآن میں موجود نہیں ہے (واللہ اعلم!)۔ یہی وجہ ہے کہ ہم نے ان دو آیات کو اس موضوع پر قرآن کا ”زروہہ نام“ قرار دیا ہے۔

(نوٹ : اس تحریر کا یہاں تک کا حصہ ۱۹۸۵ء میں شائع ہو گیا تھا)

الغرض! ایجاد و ابداع سے تخلیق و تسویہ تک کے طویل سفر کا مرحلہ اول — یا بالفاظ و گیر سلسلہ ”تزلات“ کی پہلی منزل — جس سے قرآن حکیم کی اہم اصطلاحات: کلمہ و کلمات ”روح و وحی اور آمر و نور“ متعلق ہیں، اغلبًا یہ تھی کہ ذات حق سبحانہ و تعالیٰ کے امر ”کن“ نے ایک ایسے نمایت لطیف و بسیط، اور خنک و پر سکون ”نور“ کی صورت اختیار کر لی جس میں نہ حرارت و تپش تھی، نہ حرکت و تموج! — اور اس مرحلہ پر اسی نور بسیط سے تخلیق کی گئیں دو صاحبِ شخص، اور صرف صاحبِ شعور و ارادہ ہی نہیں بلکہ حاملِ شعورِ ذات (SELF-CONSCIOUS) تخلیقات، یعنی: ایک ”روح القدس“ اور ”الروح الامین“ یعنی حضرت جبریل ﷺ سمیت جملہ ملائکہ کرام جن کی تعداد لا یہ حاصل بھی ہے اور لا یہ حصی بھی (بغواۃ: ﴿وَمَا يَعْلَمُ جُنُودُ رَبِّكَ إِلَّا هُوَ﴾^۱) (المدثر: ۳۱) اور جن کے بارے میں یہ صراحت بھی حدیث نبوی علی صاحبہ الصلوۃ والسلام میں موجود ہے کہ ان کی تخلیق ”نور“ سے ہوئی، (مسلم عن عائشہ

۱۔ ”اور تیرے رب کے انکروں کے سوا کوئی نہیں جانتا۔“

بی خدا) اور دوسرے روح آدم اور روح محمدی سمیت نسل آدم کے ان تمام افراد کی ارواح جو تاقیا م قیامت پیدا ہوں گے۔ یہ ارواح انسانیہ جو "جَنَّوْدٌ مُّجَنَّدَةٌ" کی خل میں تھیں، (مسلم عن ابی ہریرہؓ) ان سے اولاداتِ حق بسجان و تعالیٰ نے یہ عمد لیا کہ وہ اُسے ہی اپنا رب تسلیم کرتی ہیں اور کرتی رہیں گی (مغوئے ﴿اللَّهُ أَعْلَمُ بِرَبِّكُمْ طَالُوا بَلِي﴾ الاعراف : ۷۲) پھر ان پر "امانۃ الاولیٰ" کی نیند طاری کر کے انہیں ایک "مخزن ارواح" میں حفظ کر دیا جماں سے وہ اپنے اپنے وقت پر مشتبہ ہو کر اجساد انسانیہ میں پھونگی جاتی ہیں۔ (جیسے کہ پہلے عرض کیا جا چکا ہے، ایک رائے کے مطابق یہ "مخزن ارواح" ہی وہ ملکہ اعظم "الروح" ہے جس کا ذکر ملائکہ کے ساتھ معطوف یا معطوف علیہ کے طور پر

قرآن مجید میں تین بار آیا ہے: المعارض : ۳۸، النبأ : ۳۸، اور القدر : ۳)

واضح رہے کہ تزلیفات کے اس مرحلہ اول پر وجود میں آنے والے عالم نورانی میں ابھی زمانِ جاری (SERIAL TIME) کا کوئی تصور ہی موجود نہیں تھا لہذا اس مرحلے پر خلعت وجود سے مشرف ہونے والی ہستیاں یعنی ملائکہ اور ارواح انسانیہ بھی زمان و مکان کی محدودیتوں سے ما دراء ہیں اور ان کے عرش سے فرش اور بالعکس فرش سے عرش تک — اور مشرق سے مغرب اور مغرب سے مشرق تک منتقل ہونے میں کوئی "وقت" صرف نہیں ہوتا! بلکہ یہ آن واحد میں مشرق سے مغرب اور فرش سے عرش تک کاسف طے کر سکتی ہیں!

سلسلہ تزلیفات کا مرحلہ ثانی

سلسلہ تزلیفات کا مرحلہ ثانی عالم آمر سے عالم خلق کی جانب تزلیل کی پہلی

ل۔ "(تمارے رب نے پوچھا): کیا میں تم سارے رب نہیں ہوں؟ انہوں نے کہا: ضرور (آپ ہمارے رب ہیں!)"

منزل ہے اور یہ وہ مرحلہ ہے جس تک ایک بہم اور محل رسائی جدید علم طبیعت کو بھی حاصل ہو چکی ہے۔ جس کے نتیجے میں وہ خام خیالی تحلیل ہو کر معدوم ہو چکی ہے جو نیوٹن کے دور کی طبیعت سے پیدا ہوئی تھی، یعنی یہ کہ یہ مادی کائنات ہمیشہ سے ہے اور ہمیشہ قائم رہے گی۔ اس کے بر عکس اب محققین کا اس پر تقریباً اجماع ہو چکا ہے کہ اس عالمِ مادی کا آغاز اب سے لگ بھگ پندرہ سے بیس ارب سال قبل BIG BANG سے ہوا۔ یعنی ایک بہت بڑے دھماکے سے! یہ دھماکہ کب ہوا اور کہاں ہوا ان سوالات کے جواب میں تو علماء طبیعت یہ کہہ کر پچھا چھڑا لیتے ہیں کہ اس سے قبل زمان و مکان کا جدا گانہ تشخص تھا یہ نہیں کہ کب اور کہاں کے سوال پیدا ہوں۔ گویا کہ زمان و مکان کا تو نقطہ آغاز ہی BIG BANG ہے! رہے یہ سوالات کہ یہ دھماکہ کس نے کیا اور اس کے لئے بارود کو نا تھا تو ان میں سے پہلے سوال سے تو مادہ پرستوں کے لئے اعراض اس لئے ضروری ہے کہ اس سے لا محالہ ایک واجب الوجود مبدع و منوجد کا تصور سامنے آتا ہے — اور دوسرے سوال کا جواب ان کے لئے اس بنا پر ممکن نہیں کہ BIG BANG سے ما قبل کا تعلق عالمِ امر سے ہے جس تک علومِ طبیعی کی رسائی محال عقلی ہے!

بہر حال ذات واجب الوجود پر ایمان اور اس (تعالیٰ) کے پہلے امر "مُنْ" سے وجود میں آنے والے عالم نور کا اور اک رکھنے والوں کے لئے یہ سمجھتا ہے اس ان ہے کہ یہ دھماکہ ذات حق سبحانہ و تعالیٰ کے ایک دوسرے امر "مُنْ" کے نتیجے میں نور بسیط کے ایک حصے میں ہوا جس کے نتیجے میں اس "نور" نے عمر حاضر کے عظیم ماہر طبیعت سیلوں وائنس برگ کے قول کے مطابق ایک اسی "نار" کی شکل اختیار کر لی جو ایسے نہایت چھوٹے ذرات (ELECTRONS) پر مشتمل تھی جن کا درجہ حرارت

(ONE HUNDRED THOUSAND MILLION DEGREES CENTIGRADE) ناقابل تصور حد تک بلند تھا اور جو ناقابل تصور سرعت رفتار کے ساتھ ایک دوسرے سے دور بھاگ رہے تھے — جس کے نتیجے میں یہ آتشیں گولہ جنم میں تیزی سے بڑھتا چلا گیا۔ اور مرور زمانہ کے ساتھ ان ذرات کی حرارت اور ان کے باہمی کشش ٹھنڈگی کی قوت و شدت دونوں میں کمی آتی چلی گئی — !!

الغرض؟ یہ تھا عالم مادی کا نقطہ آغاز اور مرتبہ نزول کا مرحلہ ٹانی۔ بعد میں مرور زمانہ اور اساسی ذرات کے ایک دوسرے سے دور بھاگنے سے یہ ناری ہیوئی یا بگولا مختلف حصوں میں پھٹتا بھی چلا گیا جس سے کمکشاں میں وجود میں آئیں اور ہر کمکشاں میں ناری کرے پیدا ہوئے جن میں متذکرہ بالا اساسی ذرات کی تالیف سے اتنی اور پھر اس کے مرکبات وجود میں آتے چلے گئے۔

بہر حال اس ناری مرحلے پر جو صاحبِ شخص اور صاحبِ شعور و ارادہ خلوق پیدا کی گئی وہ "جنت" تھے جن کا مادہ تخلیق قرآن کی جا بجا صراحت کی بنابر آگ ہے — اور جن کی تخلیق حضرت آدمؑ کی تخلیق سے بہت پلے ہوئی۔ (بغواۃ : ﴿وَالْجَنَّانَ خَلَقْنَاهُ مِنْ قَبْلٍ مِنْ نَارِ السَّمْوَمٍ﴾ الحجر : ۷۷)

واضح رہے — کہ جیسے "نور" اور "نار" میں قرب مسلم ہے، اسی طرح جنت کو بھی ملائکہ کے ساتھ قرب اور مانوسیت کا تعلق حاصل ہے — چنانچہ اسی کا ایک شاہکار نتیجہ یہ ہے کہ عزاً زیل نای جن، جو بعد میں ابلیس اور شیطان لیعنی قرار پایا، اپنے علم و زہد، اور طاعت و تقویٰ کی بنیاد پر ملائکہ کرام کے طبقہ اسغل کے ساتھ صرف کھل مل ہی نہیں گیا تھا بلکہ بقول بعض اس نے ان کے "علم" کی حیثیت بھی اختیار کر لی تھی (اللہ اعلم!) — اور اسی کا

ل۔ "اور اس سے پہلے چتوں کو ہم آگ کی پٹ سے پیدا کر چکے تھے۔"

ایک شاخانہ یہ ہے کہ اگرچہ جنات کی رسائی ملائکہ کے طبق، اعلیٰ تک تو نہیں ہے (﴿لَا يَسْمَعُونَ إِلَى الْمَلَائِكَةِ...﴾^۱ الصفت : ۸) تاہم چوری چھپے سان گن لینے (﴿إِلَّا مَنِ اسْتَرْقَ السَّفَرَ﴾^۲ الحجر : ۱۸) اور تدبیر و تعمیل احکامِ الٰہی کیلئے فرشتوں کے نزول کے دوران ان سے کچھ معلومات "اچک" لینے کی صلاحیت رکھتے ہیں — مزید برآں چونکہ ان کا تعلق عالمِ مادی سے ہے لہذا ان کی حرکت اور سفر وقت کے صرف کے ساتھ ہوتا ہے، اگرچہ اپنے ماڈہ تخلیق کی لطافت کی بنیاد پر ان کی رفتار بھی بہت تیز ہے اور ان کی جو لان گاہ بھی کائناتِ مادی کے ڈور دراز گوشوں تک ہے اور وہندہ صرف یہ کہ ان ڈور دراز مقامات پر بھی از خود بآسانی پہنچ جاتے ہیں جماں انسان ارب ہا ارب ڈالروں کے صرف سے تیار شدہ راکٹوں کے ذریعے بہشکل پہنچ پاتا ہے — بلکہ ان کی رسائی اس سے بھی بہت آگے ہے جماں ہم تاحوال پہنچ بھی نہیں پائے! — اور آخری بات یہ کہ ماڈہ تخلیق کی اس لطافت کی بنا پر یہ بھی فرشتوں ہی کی طرح مختلف صورتیں اختیار کر سکتے ہیں — یعنی جیسے فرشتے انسانوں کی صورت میں متمنی ہو سکتے ہیں (جیسے مثلاً (﴿فَتَمَثَّلَ لَهَا بَشَّرًا مَسْوِيًّا﴾^۳ مریم : ۷۱) ایسے ہی جنات بھی انسانوں اور حیوانات بالخصوص حیات یعنی سانپوں کی شکل اختیار کر سکتے ہیں!

سلسلہ تزلیات کا مرحلہ: ٹالٹ

سلسلہ تزلیات کی تیسرا کڑی اس وقت شروع ہوتی جب بہت سے ناری گرے ٹھنڈے پڑنے شروع ہوئے — جن میں ایک ہماری زمین بھی ہے۔

۱۔ "یہ (جنات) ملاع اعلیٰ کی باتیں نہیں سن سکتے۔"

۲۔ "إِلَّا يَهُ كَمْحَنْ گَنْ لَلَّهُ۔"

۳۔ "پہ وہ اس کے سامنے ایک پورے انسان کی شکل میں نمودار ہو گیا۔"

ٹھنڈے ہونے کے اس عمل کے دونتائج ظاہر ہوئے : ایک یہ کہ جیسے کوئی انگارہ ٹھنڈا ہونے لگے تو اس کی سطح پر راکھ کی تھے تم جاتی ہے اسی طرح کرہ ارضی پر بھی ”خاک“ کی ایک تھہ پیدا ہو گئی جسے زمین کا چھالکا حیواناتی کامادہ تخلیق ہے — اور دوسرے یہ کہ زمین سے کچھ بخارات نکل کر اس کے گرد جمع ہو گئے جن سے زمین کا غلاف یعنی ”فضا“ وجود میں آئی۔ اور پھر اسی فضا میں موجود ہائیڈروجن اور آسیجن کے امترانج سے پانی وجود میں آیا جو کل حیات ارضی کے لئے ”منبع حیات“ ہے (بغواۃ) : ﴿وَجَعَلْنَا مِنَ الْمَاءِ كُلَّ شَيْءٍ يَحْيَىٰ ط﴾^۱ (الانبیاء : ۳۰) — اور اس نے موسلا دھار بارش کی صورت میں واپس زمین ہی پر برنا شروع کر دیا۔ گویا اس سلسلہ تخلیق کا ایک مرحلہ وہ بھی تھا جس میں زمین پر سوائے پانی کے کچھ اور نہ تھا۔ اور غالباً اسی کی جانب اشارہ ہے قرآن حکیم کے ان الفاظ مبارکہ میں کہ ﴿وَكَانَ عَزَّزَشَةً عَلَى الْمَاءِ﴾^۲ (ہود : ۷) — اور ادھر چونکہ زمین کی چجزی (CRUST) ٹھنڈے ہونے کے باعث سڑک بھی گئی تھی لہذا شاخ زمین پر نیش و فراز پیدا ہو گئے۔ چنانچہ ایک جانب پہاڑ اور ان سے متعلق سطح مرتفع کے مختلف مدارج و مراحل کی صورت میں خشکی پیدا ہوئی تو دوسری جانب نیشی علاقوں میں بارش کے پانی کے جمع ہونے کے باعث سمندر وجود میں آگئے — اور پھر ساحلی علاقوں میں حیات ارضی کے ”مادہ تخلیق“ یعنی مٹی یا تراب اور اس کے ”منبع حیات“ یعنی پانی کے مابین تعامل سے ”ارتقاء“ کا وہ مرحلہ وار عمل شروع ہوا جس کی اتنا حضرت آدم نہیں بلکہ صرف حیوان آدم (HOMO SAPIENS) کا

^۱ ”اور ہم نے پانی سے ہر زندہ چیز بنائی۔“

^۲ ”اور اس کا عرش پانی پر تھا۔“

کاظمیوں تھا۔ گویا بقول بیدل ۔

”ہر دو عالم خاک شد تا بست نقشِ آدمی
اے بہارِ نیستی از قدرِ خود ہو شیار باش!“

حیاتِ ارضی کا ارتقاء

یہ بات بالکل غلط طور پر مشهور ہو گئی ہے کہ نظریہ ارتقاء کا موجہ برطانوی سائنس دان چارلس ڈاروں (۱۸۰۹ء - ۱۸۸۲ء) تھا اور اس غلط مفروضے کی شہرت اس درجہ کو پہنچ گئی ہے کہ عوامِ الناس میں ارتقاء اور ”ڈاروںزم“ تقریباً متراوف ہو گئے ہیں۔ حالانکہ واقعیہ ہے کہ جماں تک حیاتِ ارضی میں ارتقاء کے مسئلے کافی نسبہ تعلق ہے، اس کا دھندا لاصصور تو ارسٹو سمیت متعدد قدیم یونانی حکماء کے یہاں بھی موجود تھا۔ پھر اس کا نہایت واضح نقشہ صدیوں پہلے مسلمان حکماء اور علماء پیش کر کچے ہیں۔ اس ضمن میں علامہ جاہظ (۵۲۲۵ھ) پھر اخوان الصفا اور پھر علامہ ابن مکویہ (۵۳۲ھ) نے جو کچھ کما اس کا حوالہ تو فی الوقت مشکل بھی ہے اور غیر ضروری بھی۔ لیکن مولانا روم (۳۷۴ھ) نے ڈاروں سے لگ بھگ چھ سو برس قبل اپنی شرہ آفاق اور زندہ جاوید ”مثنوی“ میں دو مقالات پر جس قدر واضح الفاظ میں ارتقاء حیاتِ ارضی کا نقشہ پیش کیا ہے وہ توبہ کے سامنے ہے۔

اس میں ہرگز کوئی تجھ نہیں ہے کہ ڈاروں نے ۱۸۳۲ء سے ۱۸۳۷ء تک پورے پانچ سال جنوبی امریکہ کے پورے ساحل کے گرد سفر کر کے حیاتِ ارضی کے جو نمونے جمع کئے اور پھر ان کے مابین انسانوں کے ”شعوب“ اور ”قبائل“ (اجمادات : ۱۳) کے مابین حیوانات کی ”انواع“ (Species) کا جو

شجرہ نب مرتب کیا، وہ اس کی ایک بہت بڑی علمی خدمت تھی، لیکن ”ڈارونزم“ اصلًا عبارت ہے اس نظریے سے جو ڈارون نے ارتقاء حیات کے سبب اور اس کے عمل میں آنے کے طریق یعنی میکانزم کے بارے میں مرتب کیا، اور جسے عوام الناس میں تو یقیناً بست پذیر ای حاصل ہوئی لیکن خالص علمی حلقوں میں یہ نظریہ ہیشہ تنازعہ ہی رہا، اور اب بھی اگرچہ سائنس کی عمومی رو میں تو اسی کا ذکر نکالج رہا ہے تاہم علماء و ماہرین علم الحیات کے حلقتے میں اس پر شدید اعتراضات واروں کے جاتے ہیں۔ اور اس کی بجائے اب علمی ڈنیا میں ڈارون سے متصلًا قبل فرانسیسی سائنس و ان لامارک (۱۷۴۴ء - ۱۸۲۹ء) نے جو خیالات پیش کئے تھے ان کے مشابہ خیالات زیادہ مقبول ہو چکے ہیں!

بہر حال، نفس ارتقاء کے ضمن میں مولانا روم کی جانب رجوع کریں تو اولاً مشنوی کے دفتر سوم میں آنحضرت فرماتے ہیں :

از جماویٰ مردم و نای شدم
وز نما مردم مجواں سرزدم
مردم از حیوانی و آدم شدم
پس چہ ترسم کہ زمردن کم شوم!

یعنی ”میں اولاً اعلیٰ جمادات میں تھا — پھر اس جماداتی عالم میں میری موت واقع ہوئی تو میں عالمِ نباتات میں پیدا ہو گیا۔ پھر عالمِ نباتات میں موت واقع ہوئی تو میں عالمِ حیوانات میں وارو ہو گیا۔ پھر عالمِ حیوانات میں موت واقع ہوئی تو میں آدم بن گیا۔ پس مجھے کیا خوف لاحق ہو سکتا ہے کہ اب کوئی اور موت واقع ہونے سے میرے وجود یا میری حیثیت میں کوئی کمی واقع ہو جائے گی!“ —
بلکہ اس مقام پر تو مولانا روم ”مقامِ آدمیت سے آگے کے دو مزید مراحل ارتقاء کا ذکر بھی کرتے ہیں لیکن وہ ہمارے اس وقت کے دائرہ بحث سے خارج ہیں!

پھر اس سے بھی کہیں زیادہ واضح اور واشگاف الفاظ میں مولانا روم "مثنوی" کے دفتر چارم میں باضابطہ اس عنوان کے تحت کہ: "بیان اطوار و منازل خلقت آدمی از ابتداء خلقت" یعنی "ابتداء تخلیق سے تخلیق آدم تک کے مراحل کا بیان" فرماتے ہیں :

آمدہ اول باقلیم جماد
وز جمادی در نباتی او فتاو
سالہا اندر نباتی عمر کرو
وز جمادی یاد ناورد از نبرد
وز نباتی چوں چ حیوانی فتاو
نامش حال نباتی یچ یاد
- - - - -
- - - - -
باز از حیوان سوئے انسانیش
ی سخن آں خلقے کے دانیش
چینیں اقلیم تا اقلیم رفت
تا شد آکنوں عاقل و دانا و زفت!

یعنی "وہ (اور یہاں مثنوی کے فاضل مترجم قاضی سجاد حسین صاحب نے بریکٹ میں "روح" درج کر دیا ہے، جو ہماری بیان کردہ تفاصیل کی رو سے درست نہیں ہے۔ اس لئے کہ روح تو عالمِ امر کی شے ہے جس پر نہ کوئی تنزل واقع ہوا ہے، نہ ہی وہ کسی عمل ارتقاء سے ہو کر گزری ہے — بلکہ یہ سارا اسفر جو آگے بیان ہو رہا ہے "مادہ" کا ہے کہ وہ) اولاً جمادات کے عالم میں دار دہوا، پھر عالمِ جمادات سے عالمِ نباتات میں ڈر آیا۔ اور سالہا سال عالمِ نباتات میں

گزارنے کے دوران اسے کبھی عالم جمادات کی کوئی بات یاد نہ آئی۔ پھر جب وہ عالم نباتات سے عالم حیوانات میں داخل ہوا تو اسی طرح اسے عالم نباتات میں گزارے ہوئے دور کی کوئی بات یاد نہ رہی۔ پھر اسے عالم حیوانات سے اس ”غالق“ نے جسے تم خوب جانتے ہو عالم انسانیت کی طرف کھینچ لیا۔ اور اس طرح وہ ایک عالم سے دوسرے عالم تک سفر کرتا ہوا یہاں تک پہنچ گیا کہ صاحب عقل و دانش اور دانا و بینا بن گیا۔

عبد حاضر کے ”ترجمان القرآن“ اور ”رویٰ ثانی“ علامہ اقبال نے اپنے اشعار میں جس رفتہ فکر اور نزاکت خیال کے ساتھ نہ صرف نفس ارتقاء بلکہ اس کے سبب اور نقطہ آغاز اور اس کے نتھاء اور منزل مقصود کو بیان کیا ہے، واقعہ یہ ہے کہ عقول متوسط کے حامل لوگوں کے لئے تو اس کا فہم و ادراک مشکل ہی نہیں محال ہے۔ غیرمت ہے کہ ”تحمیت اقبال“ کے شارح ڈاکٹر محمد رفیع الدین مرحوم و مغفور نے اپنے اس مقالہ کے ذریعے اسے کسی قدر آسان بنادیا ہے جو مجلہ ”اقبال روپیو“ کی اشاعت بابت اپریل ۱۹۶۰ء میں شائع ہوا تھا۔

ڈاکٹر رفیع الدین نے مولانا رویٰ کے متذکرہ بالا اشعار کے میں مطابق ارتقاء کے طویل سفر کے تین مرحلے قرار دیئے ہیں، یعنی : اولاً طبیعتی اور کیمیاوی ارتقاء، ثانیًا حیاتیاتی ارتقاء، اور ثالثًا نظریاتی یا تصوراتی ارتقاء۔ گویا انجاد و ابداع کے مرتب نزول کے مرتبہ ثانی کے آغاز کے ساتھ ہی ارتقاء کا اولین مرحلہ بھی شروع ہو گیا تھا۔ یعنی ”Big Bang“ کے نتیجے میں پیدا ہونے والے انتہائی چھوٹے ”زرات“ (Particles) کے مابین تالیف و ترتیب سے اولاً ایتم وجود میں آئے اور پھر ان اینہوں کے اجتماع سے سالمات یعنی ”مالی کیوٹر“ (Molecules) بنے۔ اور پھر ان ”سالمات“ کے مابین

جع و تدوین سے اول اغیر نامیاتی مرکبات (Inorganic Compounds) اور بالآخر نامیاتی مرکبات (Organic Compounds) وجود میں آئے، جن پر سفر ارتقاء کے اس مرحلہ اوقل کی تخلیل ہو گئی۔ واضح رہے کہ اسی مرحلے کو ہم اس سے قبل مراتب نزول کے تیرے مرحلے کی تخلیل قرار دے سکتے ہیں، جس کی نہایت حسین اور حد درجہ بلغ تعبیر مرزا عبد القادر بیدل نے ان الفاظ سے کی کہ ”ہر دو عالم خاک شد!“ لیکن چونکہ مراتب نزول کا یہ مرتبہ ثالثی ارتقاء کا مرحلہ اوقل بھی تھا لذ اس کے بعد ہی ارتقاء کے دوسرے مرحلے یعنی حیاتیاتی ارتقاء کا آغاز ہوا۔ اور چونکہ اس کی تخلیل ہونی تھی انسان کی تخلیق پر لذ اس کے آغاز کو بیدل نے ”تا بست نقش آدمی!“ سے تعبیر کیا۔

ماہرین علوم طبیعی نہ تو تاحال اس راز پر سے پرده اٹھا سکے ہیں کہ ”عالم جمادات“ سے تعلق رکھنے والے کیمیاوی مرکبات میں ”حیات“ کی نمود کس طرح سے ہوئی، نہ ہی یہ ان کے لئے کبھی آئندہ ممکن ہو گا۔ اس لئے کہ اس کا تعلق پھر اسی عالمِ امر سے ہے جو طبیعت کے دائرة تحقیق و تفییش سے باہر ہے — یعنی اللہ کا ایک اور امر ”مُنْ“! جس کے ذریعے مردہ مادے میں ”حیات“ کا کرنٹ (Current) دوڑنا شروع ہو گیا۔

بھر حال اس کے بعد سفر ارتقاء کی دوسری منزل یعنی حیاتیاتی ارتقاء کا طویل عمل شروع ہوا، جس کے ضمن میں یہ امر تو اب پوری ڈنیا میں متفق علیہ ہے کہ اول احیات ارضی کی نہایت حقیر اور سادہ صورتیں ظہور میں آئیں — اور پھر وقتاً فوقاً درجہ بد رجہ کتر سے بر تر، اور کتر سے بہتر صورتیں ظہور میں آتی چلی گئیں — لیکن یہاں پہلا مسئلہ تو یہ پیدا ہوتا ہے کہ آیا کم تر کے بعد بر تر ”انواع“ کا ظہور مخفی ایک زمانی ترتیب کا مظہر ہے، یعنی ہر نئی نوع سابقہ کم تر نوع سے بالکل آزاد اور غیر متعلق طور پر برآور راست اپنی مخصوص صورت میں

پر وہ عدم سے براہ راست عالم وجود میں آتی رہی یا ہر بعد میں آنے والی نوع پہلے
سے موجود نوع ہی میں کسی قدر تبدیلی سے وجود میں آئی؟ — تو جہاں تک
خالق ارض و سماءات اور موجود کون و مکان سمجھانہ و تعالیٰ کا تعلق ہے اسے یقیناً یہ
قدرت اور وسعت حاصل ہے کہ وہ ہر مخلوق کو جس صورت میں بھی وہ تھی، یا
ہے، یا ہو گی جدا گانہ طور پر براہ راست عدم سے وجود میں لے آئے — لیکن
اس کی نسبت وعاظت یہ ہے کہ وہ کسی بھی شے کو پیدا کر کے اس کے لئے کچھ قواعد
و قوانین معین کر دیتا ہے — جو اس شے کی "تقدیر" بن جاتی ہیں (بغواۃ) :
﴿خَلَقَ كُلَّ شَيْءٍ فَقَدَرَهُ تَقْدِيرًا﴾^۱ الفرقان : ۲ اور ﴿الَّذِي خَلَقَ
فَسُوْىٰ وَالَّذِي قَدَرَ فَهْدَىٰ﴾^۲ (الاعلیٰ : ۳۲) — پھر وہ ان ہی قواعد
و قوانین کے مطابق اسے چلنے دیتا ہے۔ یہاں تک کہ جب اس کی مشیت مقاضی
ہوتی ہے اس میں اپنے کلمہ "کُن" کے ذریعے کوئی جزوی تبدیلی پیدا کر کے ایک
نئی مخلوق کی صورت عطا کر دیتا ہے۔ چنانچہ اولاً تو "خالق" اصل نام ہی اس کا ہے
کہ کسی پہلے سے موجود شے سے کوئی دوسری شے پیدا کرو جائے! (مقابلہ)
ابداع و ایجاد — جو عدم محسن سے وجود میں آنے سے عبارت ہے! (اور ٹھاکری)
قرآن کی شادتوں اور قرآن حکیم کے اشارات سے اسی جانب رہنمائی ملتی۔
کہ پوری کائنات کی تخلیق کی طرح حیات ارضی کے ارتقاء نے بھی یہی صورت
اختیار کی ہے!

لہذا اس معاملے میں ان لوگوں کیلئے تو کوئی مشکل ہے ہی نہیں جو اک
مبعد و موجود اور "الخالق الباری المصور" ہستی پر یقین رکھتے ہیں —
ان کے نزدیک تو یہ سارا سفر تنزل و ارتقاء اسی کی مشیت و تدبیر اور اسی کے

۱۔ "اور اس نے ہر چیز کو پیدا کیا، پھر اس کی ایک تقدیر مقرر کی۔"

۲۔ "جس نے پیدا کیا اور تناسب قائم کیا۔ اور جس نے اندازہ تھسا ریا، پھر رہ معین کی۔"

وامر کاظمیور ہے۔ جیسے کہ حکیم اسلام مولانا روم نے نہایت سادہ الفاظ میں فرمایا کہ ٹھیک آں خالق کے دانیش! — یعنی یہ سارے فاسطے اُسی خالق نے طے کرائے ہیں جس سے تم بخوبی واقف ہو! (اس لئے کہ ان کے مخاطب اولین وہ مسلمان ہی تھے جو خالق ارض و سماءات پر ایمان رکھتے ہیں!)

البته وہ مادہ پرست جو اس مبدع و مُوجد اور خالق و باری ہستی کو ذہن و خیال سے ڈور رکھتے ہوئے اس عقدے کو حل کرنے کی کوشش کرتے ہیں کہ حیات ارضی کی نکتہ سے برتر اور کمتر سے بہتر کی طرف چھلانگ کس طور سے لگی اور اس کا "میکانزم" کیا تھا وہ شدید مشکل سے دوچار ہو گئے ہیں۔

چنانچہ ان کے سر خیل تو ہیں جناب ڈارون جنہوں نے اس کی خالص مادی اور انفعائی تو جیسہ کی ہے — یعنی یہ کہ ماہول میں پیدا ہونے والی تبدیلیوں سے ہم آہنگی (Adaptation) اختیار کرنے اور وسائل زندگی کی محدودیت کی بناء پر ان کے ضمن میں کشاکش اور "تنازع للبقاء" (Struggle for Existence) کے نتیجے میں حیوانات کے جسمانی اور عضویاتی نظام میں تبدیلیاں واقع ہوتی ہیں، جو تدریجاً بڑھتے بڑھتے اور نسل بعد نسل دراثت میں منتقل ہوتے رہنے سے ایک بالکل نئی نوع کی صورت اختیار کر لیتی ہیں — نتیجتاً جو نوع اپنے ماہول سے زیادہ سے زیادہ مطابقت پیدا کر لیتی ہے وہی پھلٹی اور پھلیتی ہے — باقی انواع یا تو نابود ہو جاتی ہیں — یا عمل ارتقاء کی ٹھنڈی منزوں پر "مقیم" ہو جاتی ہیں! — ڈارون کے اس نظریے کے تلمیم کے جانے میں اہم ترین مانع اور کائٹے کی روکاوت تو یہ رہی کہ حیوانات ماہول کے زیر اثر جوئے اوصاف (Acquired Characters) اختیار کرتے ہیں، ان کے تناصل و توارث کے ذریعے اگلی نسل کو منتقل ہونے کا کوئی ثبوت فراہم نہیں کیا جاسکا — اس کے باوجود محض اس لئے کہ نفس ارتقاء کا معاملہ

بدیہیات کے زمرے میں داخل ہو گیا تھا، ڈارون کی اس خالص مادی اور انفعائی توجیہ کو فکر انسانی کے تمام دائروں میں اثر و نفوذ حاصل ہو گیا — جس کا نمایاں ترین مظہریہ ہے کہ فلسفہ مادیت کو منطقی انتہائی پہنچانے والا مفکر کارل مارکس اپنی شرہ آفاق تصنیف "واس کپیٹال" کو ڈارون ہی کے نام سے معنوں کرنا چاہتا تھا۔ (اس ضمن میں اس واقعے کا ذکر دلچسپی کا موجب ہو گا کہ مارکس کے دوست اور رفیق کار انجلز نے اسے خط لکھا تھا کہ میں آج کل چارلس ڈارون کی کتاب پڑھ رہا ہوں، جو بہت ہی عمدہ ہے۔ اس لئے کہ اس نے مذہب کے آخری قلعے کو بھی سماں کر دیا ہے، جس پر خود کارل مارکس نے بھی ڈارون کی کتاب کا مطالعہ کیا اور انجلز کے خیال سے اتفاق کا ظہار کیا۔)

تاہم جیسے کہ پہلے عرض کیا جا چکا ہے ہے غالباً علم الحیات (Biology) کے میدان میں ڈارون کی یہ توجیہ ارقاء غیر مقبول ہوتے ہوئے تقریباً دم توڑ چکی ہے — اور اس کی بجائے لامارک اور اس کے ہم خیال لوگوں کا یہ مثبت نظریہ زیادہ قبولیت حاصل کر رہا ہے کہ ارقاء کے اس سفر کا اصل محرك ماحول میں پیدا ہونے والی تبدیلیوں کا انفعائی رو عمل نہیں بلکہ "حیات" میں یہ داخلی اور اساسی طور پر موجود (inherent) جذبہ اور ولولہ ہے کہ وہ از خود طے "ہے جسجو کہ خوب سے ہے خوب تر کیا!" کے انداز میں آگے سے آگے بڑھتی چلی جائے۔ گویا یہ تبدیلی اندھے بہرے مادے کے مخفی حادثاتی عمل اور رو عمل کا مظہر نہیں بلکہ اس کی پشت پر ایک واضح مقصدیت کا فرمایا ہے! (چنانچہ اس نظریے کو علم الحیات کی اصطلاح میں Purposeful and Teleological Evolution) نسبتاً قریب تر ہے!

مزید برآں علم الحیات (Biology) کے میدان میں ڈارون کے بعد کے

اکتشافات سے یہ حقی طور پر معلوم ہو چکا ہے کہ یہ تبدیلی اصلًا Genes یا DNA میں واقع ہوتی ہے — گویا جس طرح حضرت عیینی ﷺ کی پیدائش میں والد کی جانب سے آنے والے Sperm کی کمی کو پورا کیا تھا اللہ تعالیٰ کے ایک کلمہ "کن" نے اسی طرح ذات خالق وباری و مصور نے جب چاہا اپنے امر کن سے حیوانات کی کسی بھی نوع کے Genes میں تبدیلی پیدا کروی — اور اس طرح ایک نئی نوع وجود میں آگئی ! —

اور یہ سلسلہ ایک طویل مدت تک جاری رہا۔ یہاں تک کہ "حیوان انسان" یعنی بیوالوجی کی اصطلاح میں "Homo Sapiens" کے ظہور پر سفر ارتقاء کا یہ دوسرا مرحلہ تکمیل کو پہنچ کر اختتام پذیر ہو گیا!

تکمیلِ تخلیقِ آدمؐ — اور — عطاۓ خلعتِ خلافت

اور اس کے بعد پیش آیا تاریخِ کائنات کا عظیم ترین واقعہ یعنی "حیوان انسان" میں نفع روحِ آدمؐ — اور اس طرح وجود میں آنے والے حضرت آدم ﷺ کو تفویضِ خلافتِ ارضی — اور اس کے لئے منعقد ہونے والے "جشنِ تاجپوشی" میں جملہ کارکنانِ قضا و قدر یعنی تمام ملائکہ کا بطور اطمینانِ تسليم و انقیاد "خلیفۃ اللہ" کے سامنے سجدہ — لیکن ملائکہ کے طبقہ اسفل میں شامل جتن عزازیل کا اعلانِ بغاوت، اور نیقیقاً راندہ درگاہِ رب قرار پانا۔ اور شیطان اور ابلیس کے خطابات سے نوازا جانا!

حکمت و فلسفة قرآن کی رو سے قصہ آدم و ابلیس کی اہمیت کا اندازہ اس سے لگایا جاسکتا ہے کہ یہ قرآن میں سات مرتبہ وارد ہوا — چھ بار کمی سورتوں میں، اور ایک مرتبہ مدنی سورت (البقرہ) میں۔ پھر کمی سورتوں کے چھ مقامات جن میں یہ واقعہ مذکور ہے مصحف میں حرث انجیز تو ازن و تقابل (SYMMETRY)

کے ساتھ واقع ہوئے ہیں۔ چنانچہ مصحف کے عین وسط میں واقع ہیں فلفہ و حکمت قرآنی کے دو عظیم ترین خزانے یعنی سورہ بنی اسرائیل اور سورہ کف — جو سورتوں کے نہایت حسین و جیل اور حد درجہ متوازن و متناسب جوڑے کی صورت میں ہیں، اس لئے کہ دونوں ہی بارہ بارہ رکوعوں پر مشتمل ہیں اور آیات کی تعداد بھی تقریباً برابر (۱۱۰) اور (۱۱۱) ہے! — اور مزید جھرت انگیز امر یہ ہے کہ ان دونوں ہی کے ساتوں میں رکوع کے آغاز میں مذکور ہے یہ قصہ آدم و انبیاء! — پھر سورہ بنی اسرائیل سے یچھے کی جانب مژیے تو ایک سورہ (النحل) چھوڑ کر سورۃ الجریم میں یہ واقعہ مذکور ہے تو دوسری جانب سورہ کف سے آگے بڑھئے تو ایک سورت (مریم) چھوڑ کر سورۃ طہ میں اس کا ذکر موجود ہے — پھر سورۃ الجریم سے چھپا رے یچھے ہٹئے تو سورۃ الاعراف میں، اور ادھر سورۃ طہ سے سات پارے آگے جائیں تو سورۃ حض میں یہ قصہ وارد ہوا ہے — اور پھر ترتیب نزول کے اعتبار سے ان سب کے بعد یہ قصہ سورۃ البقرہ میں ایک اہم اضافے یعنی آدم علیہ السلام کو خلافت ارضی عطا کئے جانے کے ذکر کے ساتھ مذکور ہے — اس لئے کہ اس سورہ مبارکہ کے نزول کے وقت سرزین میرب میں عرصہ دراز کے بعد از سرنو ”خلافتِ الہی“ کے بالفعل قیام کا آغاز ہو گیا تھا!

متذکرہ بالاسات مقامات میں سے دو مقامات (سورۃ الجریم اور سورۃ حض) اس اعتبار سے نہایت اہم ہیں کہ ان میں حضرت آدمؑ کے ذکر سے قبل ”بشر“ کی تخلیق اور تسویہ کا ذکر ہے۔ چنانچہ سورۃ حض میں فرمایا گیا : ﴿إِذْ قَالَ رَبُّكَ لِلْمَلِئَكَةِ إِنِّي خَالِقٌ بَشَرًا مِّنْ طِينٍ﴾ (آیت ۱۷) اور سورۃ الجریم فرمایا گیا : ﴿وَإِذْ قَالَ رَبُّكَ لِلْمَلِئَكَةِ إِنِّي خَالِقٌ بَشَرًا مِّنْ صَلْصَالٍ مِّنْ حَمَّا

۱۔ ”جب تیرے رب نے فرشتوں سے کہا : میں مٹی سے ایک بشر بنانے والا ہوں۔“

مَسْتُوْنِ۝ } ۱ (آیت ۲۸) — گویا ان دونوں مقامات پر اؤلائے ”ہر دو عالم خاک شد تا بست نقش آدمی!“ کے مصدق انسان (بشر) کی تخلیق کے لئے قرآن میں جو چھ اصطلاحات وارد ہوئی ہیں یعنی ثراپ، پھر طین، پھر طین لازب، پھر حَمِّا مَسْتُوْنِ، پھر صَلْصَالٍ فِنْ حَمِّا مَسْتُوْنِ، اور بالآخر صَلْصَالٍ کَالْفَخَارِ — ان میں سے سورہ حَمِّا میں ابتداء ہے و دسری اصطلاح کا ذکر ہے — اور بورہ الجمر میں آخری سے پہلی والی اصطلاح مذکور ہے!) — اور ثانیاً اس کے بعد ان دونوں سورتوں میں دو دو آیات یعنیہ ایک جیسے الفاظ میں وارد ہوئی ہیں، یعنی : ﴿فَإِذَا سَوَيْتَهُ وَنَفَخْتَ فِيهِ مِنْ رُّوْحِنِ فَقَعُوا لَهُ سَجِدِينَ۝ فَسَجَدَ الْمَلِكَةُ كُلُّهُمْ أَجْمَعُونَ۝ ۲ (الجمر ۲۹، ۳۰، اور حَمِّا ۷۲، ۷۳) — ان دونوں مقامات پر ”تسویہ“ کی اصطلاح میں سولیا گیا ہے پورا عمل ارتقاء حیات ارضی، جو نتیجہ ہوا ”حیوان انسان“ کے ظہور پر، اس کے بعد ذکر ہوا اس حیوان انسان میں رُوحِ آدم کے پھونکے جانے کا — جو اس وقت تک مخزن ارواح میں محظوظ تھی — اور جس کے عز و شرف کے اظہار کے لئے اللہ تعالیٰ نے اسے اپنی ذات کی جانب منسوب کیا — یعنی ”مِنْ رُّوْحِنِ“ — اور اس طرح وجود میں آئے حضرت آدم ﷺ جن کو سجدہ کرنے کا حکم جملہ ملائکہ کو دے دیا گیا! جنہوں نے بلا حیل و جھٹ اور بغیر پس و پیش آن واحد میں تعییل حکم میں سر جھکا دیئے، اس لئے کہ ان کی شان ہی یہ ہے کہ ﴿لَا يَعْصُوْنَ اللَّهَ مَا أَمْرَهُمْ وَيَفْعَلُوْنَ مَا يُؤْمِنُوْنَ۝ ۳ (التحريم : ۶) —

۱۔ ”اور جب تمہارے رب نے فرشتوں سے کہا: میں سڑی ہوئی مٹی کے سوکھے گارے سے ایک بشر پیدا کر رہا ہوں۔“

۲۔ ”پھر جب میں اسے پوری طرح بنا پکھوں اور اس میں اپنی روح میں سے پھونک دون تو تم سب اس کے آگے سجدے میں گر جانا!“

۳۔ ”وَهُوَ اللَّهُ كَمَنْ كَنْ فَرْمَانِ نَمِيْسَ كَرْتَهُ اُوْرَهُوْ حَكْمَ بَعْدِيْسَ دِيَاجَاتَهُ اسَے بَجاَتَهُ ہیں۔“

جیسے کہ اس سے قبل عرض کیا جا چکا ہے ملائکہ کا یہ سجدہ علامت یا symbol تھا ان کے حضرت آدم کو "خَلِيفَةُ اللَّهِ" تسلیم کر کے ان کے سامنے اطاعت و انتیاد کے اقرار کا — اور یہ گویا "جشن تابیچو شی" تھا جو حضرت آدم ﷺ کو خلعتِ خلافت عطا ہونے پر منعقد کیا گیا۔

بلیس کا اعلان بغاوت اور اس کا سبب

قرآن مجید کے متذکرہ بالاساتوں مقامات پر جملہ ملائکہ کے حضرت آدمؑ کو سجدہ کر لینے کے ذکر کے معاً بعد الفاظ وارد ہوئے ہیں ॥ (الْأَبْلِيس) اور پھر مختلف مقامات پر مختلف الفاظ ملتے ہیں، جیسے سورۃ البقرہ میں : ॥ (أَلَيْ وَاسْتَكْبَرُوا كَانَ مِنَ الْكُفَّارِينَ) ॥ — سورۃ الاعراف میں : ॥ (لَمْ يَكُنْ فِنَّ الشَّعْدِيْنَ) ॥ — سورۃ الحجر میں : ॥ (أَلَيْ أَنْ يَكُونَ مَعَ السَّاجِدِيْنَ) ॥ — سورۃ بنی اسرائیل میں : ॥ (قَالَ أَسْجُدْ لِمَنْ خَلَقْتَ طَبِيْثَا) ॥ — سورۃ کافہ میں : ॥ (كَانَ مِنَ الْجِنِّ فَسَقَ عَنْ أَمْرِ رَبِّهِ) ॥ — سورۃ طہ میں صرف : ॥ (أَلَيْ) ॥ اور سورۃ حض میں ॥ (إِشْكَنْزِيرْ وَكَانَ مِنَ الْكُفَّارِينَ) ॥ (کویا سورۃ البقرہ میں سورۃ طہ اور سورۃ حض میں وارد شدہ الفاظ جمع کر دیئے گئے ہیں!)

یہاں اس سوال کے دو جواب ممکن ہیں کہ جب حکم سجدہ فرشتوں کو دیا گیا

- ۱۔ "اس نے انکار کیا" وہ اپنی براہی کے گھنڈ میں پڑ گیا اور نافرمانوں میں شامل ہو گیا۔
- ۲۔ "وہ سجدہ کرنے والوں میں شامل نہ ہوا۔"
- ۳۔ "اس نے سجدہ کرنے والوں کا ساتھ دینے سے انکار کر دیا۔"
- ۴۔ "اس نے کہا: کیا میں اس کو سجدہ کروں جسے تو نے مٹی سے بنایا ہے؟"
- ۵۔ "وہ جننوں میں سے تھا اس نے اپنے رب کے حکم کی اطاعت سے نکل گیا۔"
- ۶۔ "اس نے اپنی براہی کا گھنڈ کیا اور وہ کافروں میں سے ہو گیا۔"

تو عزازیل ناہی جن اس کا مخاطب کیسے قرار پایا؟ — یعنی ایک یہ کہ حکم الٰہی (اسْجَدُوا لِأَدْمَ) ۱۔ فرشتوں اور جنات دونوں کو تھا لیکن ذکر بر سیلِ تغلیب صرف فرشتوں کا کیا گیا — اور دوسرا یہ کہ، جیسے کہ پہلے بھی عرض کیا جا چکا ہے، عزازیل اپنے علم اور زہد و طاعت کی بنا پر ملائکہ کے طبقہ اسفل میں شامل ہو گیا تھا — واللہ اعلم!

البتہ اصل لائق توجہ امریہ ہے کہ خود ابلیس نے اپنے انکار و بغاوت کا سبب کیا بیان کیا — سورۃ البقرہ میں اس کا کوئی ذکر نہیں ہے — سورۃ الاعراف میں اس کے یہ الفاظ لفظ کرنے گئے ہیں کہ: «أَنَا خَيْرٌ مِّنْ خَلْقِنِي مِنْ نَارٍ وَّخَلْقَتِنِي مِنْ طِينٍ ۝» ۲ (آیت ۱۲)۔ سورۃ الحجر میں یہ قول وارد ہوا: «قَالَ لَمَّا كُنَّ لَا سَجَدُ لِي شَرِّ خَلْقَتِهِ مِنْ صَلْصَالٍ قَنْ حَمَامَشَنُونِ ۝» ۳ (آیت ۳۲) — سورۃ بنی اسرائیل میں وارد شدہ الفاظ پہلے ہی درج کئے جا چکے ہیں یعنی: «قَالَ أَأَسْجُدُ لِمَنْ خَلَقْتَ طِينًا ۝» — سورۃ کف و سورۃ طہ میں بھی اس کا کوئی قول مذکور نہیں — البتہ سورۃ ض میں دوبارہ بعینہ وہی الفاظ وارد ہوئے ہیں جو سورۃ الاعراف میں ہوئے تھے یعنی: «أَنَا خَيْرٌ مِّنْ خَلْقَتِنِي مِنْ نَارٍ وَّخَلْقَتِنِي مِنْ طِينٍ ۝» (آیت ۱۲)۔

اس پوری تفصیل کے بیان سے غرض یہ ہے کہ یہ حقیقت بالکل مبرہن ہو جائے کہ ابلیس کی بغاوت کا اصل سبب یہ تھا کہ اس کے سامنے حضرت آدمؑ کی شخصیت کا صرف وہ حیوانی پہلو تھا جو خاکی الاصل ہونے کے ناطے مرتبہ و مقام

۱۔ ”سجدہ کرو آدم کو۔“

۲۔ ”تسلی اس سے بہتر ہوں، تو نے مجھے آگ سے پیدا کیا ہے اور اسے مٹی سے۔“

۳۔ ”اس نے کہا: میرا یہ کام نہیں کہ میں اس بہر کو سجدہ کروں ہے تو نے سڑی ہوئی مٹی کے سوکے گارے سے پیدا کیا ہے۔“

کے اعتبار سے ناری الاصل جنات کے مقابلے میں کمتر تھا — اور یہ اس لئے کہ چونکہ ابلیس کا تعلق بھی حیوانِ انسان کی مانند عالمِ خلق سے تھا لذرا حیوانِ انسان سے تو وہ بخوبی واقف تھا — لیکن زوجِ آدمؑ کا تعلق چونکہ عالمِ آمر اور اس کے بھی طبقہ اعلیٰ سے تھا جس تک جنات کے علم و ادراک کی رسائی ہی نہیں تھی لذرا وہ اس سے ناواقف اور ”محجوبِ محض“ تھا۔ جبکہ — آدمؑ کے عز و شرف کی اصل بنیاد اور انہیں خلافتِ ارضی کا اہل اور مسحود ملائکہ بنا نے والی اصل شے ہی وہ زوجِ ربانی تھی جو ان کے حیوانی جسد میں پھوکی گئی — اور جسے خالقِ کائنات نے اپنی ذات کی جانب منسوب کیا! بخواستے: ﴿فَإِذَا مَوَّلَهُ
وَنَفَخْتُ فِيهِ مِنْ رُوْحِي فَقَعُوا لَهُ سَجِدِينَ﴾ ۱ (الحجر: ۲۹) اور حص: ۷۲
— گویا ابلیس کی گرماہی اور بغاوت کا اصل سبب یہ تھا کہ آدمؑ کی مرکب شخصیت، جو دو اجزاء کے جمع ہونے سے وجود میں آئی تھی، یعنی ایک حیوانی وجود جس کا تعلق ”عالمِ خلق“ سے تھا، اور دوسرے روحاںی وجود جس کا تعلق ”عالمِ امر“ سے تھا، ان میں سے حیوانی وجود تو اس کے سامنے تھا، لیکن روحاںی وجود سے وہ ”محجوب“ تھا! (اور غالباً یہی حقیقت ہے جس کی جانب اشارہ ہوا ہے اس فرمانِ الہی میں کہ ﴿خَلَقْتُهُ بِتَدَىٰ﴾) میں نے اس آدم کو اپنے ”دونوں ہاتھوں“ سے بنایا ہے — اور جس کی سادہ ترین تعبیر شیخ سعدیؓ کے اس شعر میں ہے کہ : ط

”آدمی زادہ طرفہ مجنون است از فرشتہ سرشنہ وز حیوال“
اور بعینہ یہی سبب ہے عمد حاضر کی اس عالمی ضلالت و شیطنت کا جوماڑہ پرستانہ نقطہ نظر اور اندازِ فکر کے غلبہ واستیلاء کی بنا پر پورے عالمِ انسانی کو اپنی ل۔ ”پھر جب میں اسے پورا بنا چکوں اور اس میں اپنی روح میں سے پھوک دوں تو تم سب اس کے آگے بجے میں گرجانا۔“

پیش میں لے چکی ہے — اور جسے دو آتشتے یا سہ آتشتے ہی نہیں صد آتشتے کر دیا ہے نظریہ ارتقاء کی جملہ سائنسی تعبیرات نے، جن کا حاصل یہ ہے کہ انسان بس نسبتاً زیادہ ارتقاء یافتہ حیوان ہے اور اس کے سوا کچھ نہیں! — اس لئے کہ ٹھیک عزازیل ہی کے مانند علوم طبیعی (PHYSICAL SCIENCES) بھی روح اور روحانیت سے محبوب ہونے کے باعث انسان کے صرف حیوانی وجود ہی سے بحث کر سکتے ہیں، رہے "عالمِ امر" کے معاملات یا بالفاظِ دیگر "مابعد الطبيعت" تو وہ ان کے دائرہ تحقیق و تفییش سے خارج اور ماوراء ہیں!

بہر حال، اسی "یک رخے" علم نے اس "یک رخے" اور خالص مادہ پرستانہ فکرِ یعنی (SCIENTISM) کو جنم دیا — جس سے موجودہ "یک چشمی" دجالی تندیب وجود میں آئی ہے، جو خالص مادہ پرستانہ نقطہ نظر پر مبنی اور روح اور روحانیت سے بیگانہ و نابلدہ محفوظ ہے — اور جو آج نوع انسانی کی عظیم اکثریت میں اس درجہ گمراہی اور گیرائی کے ساتھ نفوذ کر چکی ہے، کہ مشرق و مغرب کے عوام انسان ہی نہیں، عمد حاضر کے پیشتر مسلم سنکار اور دانشور حتیٰ کہ داعیانِ تحریک اسلامی بھی "روح" کے آزاد اور جدا گانہ شخص وجود سے منکریں — اور اسے صرف حیات یا زندگی یا "جان" کے مترادف خیال کرتے ہیں۔ — فواحسر تاؤ یا اسفًا!!

ابلیس کی انسان دشمنی، اور معرکہ خیرو شر

قرآن حکیم میں سات مقامات پر دہراتے جانے والے قصہ آدم و ابلیس کا آخری حصہ اس اعتبار سے بہت اہمیت کا حامل ہے کہ اس سے عالم انسانیت میں خیرو شر اور حق و باطل کے مابین جو کشاش ۔۔۔ "ستیزہ کار رہا ہے ازل سے ۱۱۰ امروز۔ چرا غی مصطفوی" سے شرار بولہی! " کے انداز میں جاری ہے، اس کے

ایک اہم عامل کی نشاندہی ہوتی ہے! یعنی ابلیس لعین کی آدم اور ان کی ذریت سے بعض وعداوت — اور اس کی بنا پر انسانوں کے اغوا اور اضلال میں ایک طاقتور غیر مرئی قوت کی کار فرمائی۔

ابلیس لعین نے اپنی بغاوت اور سرکشی پر راندہ درگاہِ حق ہو جانے کے بعد اللہ تعالیٰ سے اپنی عمر کے قیامت تک دراز کئے جانے کی درخواست کی، جو منظور ہو گئی۔ تب اس نے نہایت مخکبرانہ اور متحدیانہ انداز میں آدم اور اس کی ذریت کے خلاف اپنی عداوت کا برطلا اظہار اور داعی جنگ کا کھلا اعلان کر دیا۔ چنانچہ سات مقامات میں سے تین پر تو اس بعض وعداوت کا زکر اللہ تعالیٰ کی جانب سے ہوا ہے، جیسے : (۱) سورۃ البقرہ میں : «وَقُلْنَا لِهِبْطُوا بِعْضَكُمْ لِيَغْضِبُ عَدُوُّكُمْ» ۱ (آیت ۳۶) کے الفاظ میں، (۲) سورۃ طہ میں ابتداء : «فَقُلْنَا يَا آدُمْ إِنَّ هَذَا عَدُوُّكُمْ وَلَنُزُورُوكُمْ...» ۲ (آیت ۷۶) کے الفاظ میں اور بعد ازاں بالکل سورۃ البقرہ میں وارد شدہ الفاظ سے ممائیں الفاظ میں یعنی «قَالَ أَهْبِطُوا مِنْهَا حَمِينًا بِعْضَكُمْ لِيَغْضِبُ عَدُوُّكُمْ» ۳ (آیت ۱۲۳) — اور (۳) سورۃ کاف میں ذریت آدم سے اللہ تعالیٰ کے شکوئے کے انداز میں کہ : «أَفَتَتَّخِلُونَهُ وَذُرْيَتَهُ أُولَيَاءُ مِنْ ذُرْنِي وَهُمْ لَكُمْ عَدُوٌّ طَّاغُونَ لِلظَّلَمِيْنَ بَدَلَأُ» ۴ (آیت ۵۰)۔ البتہ بقیہ مقامات پر شیطان لعین کی جانب سے بھر پور چیخ کے انداز میں کھلی جنگ کا اعلان سامنے آتا ہے، جیسے :

۱۔ ”اور ہم نے حکم دیا کہ اب تم سب یہاں سے اتر جاؤ، تم ایک دوسرے کے دشمن ہو۔“

۲۔ ”چنانچہ ہم نے آدم سے کہا: دیکھو یہ تمہارا اور تمہاری بیوی کا دشمن ہے۔“

۳۔ ”فرمایا: تم دونوں (فریق، یعنی انسان اور شیطان) یہاں سے اتر جاؤ، تم ایک دوسرے کے دشمن ہو گے۔“

۴۔ ”اب کیا تم مجھے چھوڑ کر اس کو اور اس کی ذریت کو اپنا سرسرست بھائیتے ہو حالانکہ وہ تمہارے دشمن ہیں؟ بڑا ہی برابل ہے جسے ظالم لوگ اختیار کر رہے ہیں۔“

(۱) سورہ بنی اسرائیل میں : «**لَا خِسْكَنَ ذَرَّتْهُ الْأَقْنِلَادُ**» ^۱ (آیت ۶۲) سورة حسن میں (۲) سورة حسن میں «**فَالَّذِي عَزَّتْكَ لَا غُوَيْثُمْ أَجْمَعِينَ لَا عِبَادَكَ مِنْهُمُ الْمُخْلَصِينَ**» ^۲ (آیات ۸۲، ۸۳) کے الفاظ میں، اور (۳) سورہ الحجر میں : «**فَالَّذِي زَبَّ بِهَا أَغْوَيْتَنِي لَا زَرَّتْنَ لَهُمْ فِي الْأَرْضِ وَلَا غُوَيْثُمْ أَجْمَعِينَ لَا عِبَادَكَ مِنْهُمُ الْمُخْلَصِينَ**» ^۳ (آیات ۳۹، ۴۰) کے الفاظ میں، — اور رب سے زیادہ مفصل سورۃ الاعراف میں : «**فَإِنَّ فِيمَا أَغْوَيْتَنِي لَا قُدْنَ لَهُمْ صِرَاطُكَ الْمُسْتَقِيمُ نَمَّ لَا يَنْتَهُمْ قِنَ بَيْنِ أَيْدِيهِمْ وَمِنْ خَلْفِهِمْ وَعَنْ أَيْمَانِهِمْ وَعَنْ شَمَائِلِهِمْ طَ وَلَا تَجِدُ أَكْثَرَهُمْ شَكِيرِينَ**» ^۴ (آیات ۱۷، ۱۶) کے الفاظ میں!

اس سے معلوم ہوتا ہے کہ اگرچہ انسان کی شخصیت کے داخلی محاذ پر توجوہ معرکہ خیر و شر برپا ہوتا ہے اس کی اساس اس کے اپنے وجود کے دو اجزاء ترکیبی ہیں، یعنی ایک جانب اس کا وجود حیوانی ہے جو اپنے ان خالص جلیٰ تقاضوں (INSTINCTS) اور شوانی امکون (LUSTS) کے زیر اثر سے شر اور شوء کی جانب کھینچتا ہے جنہیں صرف اپنی تسلیم (GRATIFICATION)

۱۔ ”میں اس کی پوری نسل کی بیٹھنی کر داؤں گا“ بس تصورے ہی لوگ مجھ سے بھی سمجھیں گے۔

۲۔ ”اس نے کہا: تمیری عزت کی قسم“ میں ان سب لوگوں کو بہکا کر رہوں گا، بھروسے ان بندوں کے جنہیں تو نے ان میں سے خالص کر لیا ہے۔

۳۔ ”وہ بولا: میرے رب، جیسا تو نے مجھے بہکایا اسی طرح اب میں زمین میں ان کے لئے دلفتیہاں پیدا کر کے ان سب کو بہکا دوں گا“ سوائے تمیرے ان بندوں کے جنہیں تو نے ان میں سے خالص کر لیا ہو۔

۴۔ ”بولا: اچھا جس طرح تو نے مجھے گراہی میں بھلا کیا ہے میں بھی اب تمیری سیدھی راہ پر ان انسانوں کی گھلت میں لگا رہوں گا۔ پھر میں آگے اور پیچے، واکس اور ہائس، ہر طرف سے ان کو گھیروں گا“ اور تو ان میں سے اکثر کوٹھر گزارنے پائے گا۔

ہی سے غرض ہوتی ہے، قطع نظر اس سے کہ اس کے ذرائع جائز ہوں یا ناجائز، بخوائے («إِنَّ النَّفْسَ لَا تَعْلَمُهُ بِالشُّوءُ...») ۱ (یوسف : ۵۳) تو دوسری جانب وہ روح ہے جو اسے طے "ایمان مجھے روکے ہے تو کھینچنے ہے مجھے کفر۔ کعبہ مرے پیچھے ہے کیسا مرے آگے؟" کے انداز میں برائی سے روکتی اور اس پر ملامت کرتی ہے (چنانچہ اس حال میں نفس لَوَامَةٌ کملاتی ہے) اور اس کے بر عکس خیر کی جانب راغب کرتی ہے — لیکن خارجی مجاز پر جو اصل ہنگامہ کشاکش اور گرمی ستیز خیرو شر کے مابین انسانی معاشرے میں برپا ہے، اس کے ضمن میں دو دو داعیان خیر ہیں تو دو دو ہی داعیان شر بھی موجود ہیں — ایک ایک مری اور محسوس و مشہود یعنی خود انسانوں ہی میں سے داعیانِ الْخَيْر اور داعیانِ الْشَّرِ اور ایک ایک غیر مری، یعنی ایک جانب ملائکہ جو نیکو کاروں کی تقویت کے موجب بنتے ہیں اور دوسری جانب ابلیس لعین اور اس کی ذریتِ ملی و معنوی جو شیاطین کا رول اختیار کر کے انسانوں کی گمراہی میں مؤثر کردار ادا کرتے ہیں۔

چنانچہ ایک حدیثِ نبوی² سے معلوم ہوتا ہے کہ اللہ تعالیٰ نے چونکہ انسان کی حیاتِ دنیوی کو اس کے لئے ایک امتحانی و قدر قرار دیا ہے — اور اسی لئے اسے اس رزمِ گاہ خیرو شر میں طے "در میانِ قعرِ دریا تختہ بندم کردا!" کے انداز میں داخل کر دیا ہے، لہذا ہر انسان کے ساتھ ایک شیطان کو بھی لگادیا ہے تاکہ انسان اس کی تمام تحریکیں و ترغیب شر اور جملہ و سو سہ اندازیوں کے علی الرغم توحید نظری و عملی کی صراطِ مستقیم پر ثابت قدم رہ کر اپنے شرفِ انسانیت کا ثبوت فراہم کرے!

ابلیس لعین اور جنات میں سے اس کی ذریتِ ملی و معنوی کو انسانوں کے

۱۔ "نَسْ تَوْبَدِیْ پر اس کا تابی ہے"۔

مقابلے میں ایک سولت تو یہ حاصل ہے کہ وہ غیر مری ہونے کی بنا پر انسان پر دہاں سے حملہ کرتے ہیں جہاں سے انسان انہیں نہیں دیکھ سکتے، (بِخُوائے ﴿إِنَّهُ يَرْكُمْ هُوَ وَقَبِيلَهُ مِنْ حَيَّٰتٍ لَا تَرَوْنَهُمْ ط﴾^۱ (الاعراف : ۲۷) — اور دوسری وہ جو حدیث نبوی میں ان الفاظ میں وارد ہوئی ہے کہ : ((إِنَّ الشَّيْطَنَ يَعْجُرُ إِنَّ الْأَنْسَانَ مَعْجُرُ الدَّمِ)) یعنی شیطان انسان کے وجود میں خون کے مانند گردش کرتا ہے۔ اب خواہ اسے ایک استعارے پر محمول کر لیا جائے یعنی اس سے یہ مرادی جائے کہ چونکہ ان شیاطین جن کو انسانوں کے سینوں میں وسوسہ اندازی کی صلاحیت حاصل ہے، (بِخُوائے ﴿أَلَذِي يَوْسُوشُ فِي صُدُورِ النَّاسِ﴾^۲ (الناس : ۵) جس سے وہ انسانی شوافت میں اشتعال پیدا کرتے ہیں جس کا اثر انسان کے پورے وجود پر مترتب ہوتا ہے، تو گویا وہ اس طرح انسان کے پورے وجود میں سراہیت کر جاتے ہیں، خواہ ظاہری لفظی معنی پر محمول کر لیا جائے تیقیج کے اعتبار سے کوئی فرق واقع نہیں ہوتا۔ (واضح رہے کہ اپنے ماڈہ تخلیق یعنی آگ کے لطیف ہونے کی بنا پر جیسے چنات مختلف صورتیں اختیار کر سکتے ہیں، اسی طرح ان کا کسی دوسرے خروس جسم میں حلول یا سراہیت کر جانا بھی بعد از قیاس نہیں ہے۔)

اس کے مقابلہ ہے وہ تحفظ اور ضمانت جو اللہ تعالیٰ نے ان شیاطین کے اثر و نفوذ کے خلاف انسانوں کو عطا کی ہے۔ یعنی جو لوگ اخلاق کے ساتھ اللہ کے بندے بن جائیں ان پر شیاطین کا کوئی داؤ یا اوار کا رگر نہیں ہو سکتا۔ بلکہ انسانوں میں سے صرف وہ لوگ ان کے ہتھے چڑھتے ہیں جو خود اپنی داخلی شخصیت کے محاذ پر روح رہانی کی بجائے نفس امارہ کی اطاعت و اتباع کی روشن اختیار کر چکے

۱۔ ”وہ اور اس کے ساتھی تمیس المک جگ سے دیکھتے ہیں جہاں سے تم انہیں نہیں دیکھ سکتے۔“

۲۔ ”جو لوگوں کے دلوں میں وسوے ڈالتا ہے۔“

ہوں۔ جیسے کہ سورۃ الجھر میں وضاحت ہے کہ اللہ تعالیٰ نے آغاز ہی میں ابلیس سے کہہ دیا تھا کہ : «إِنَّ عَبْدَنِي لَيْسَ لَكَ عَلَيْهِمْ سُلْطَنٌ إِلَّا مَنِ اتَّبَعَكَ مِنَ الْغُوْفِينَ ۝»^۱ (آیت ۲۲) (سورۃ بنی اسرائیل کی آیت ۲۵ میں بھی یہی بات دہرائی گئی ہے۔) مزید برآں دوبار یہ بھی مذکور ہے کہ خود شیطان لعین نے بھی آدم ملائکہ اور ان کی ذریت کے خلاف اعلان جنگ کرتے ہوئے تسلیم کر لیا تھا کہ اللہ کے ان مخلص بندوں پر، جو اپنے اخلاق اللہ کے قبول کئے جانے کی بنا پر "مخلص" ہو جائیں گے، میرا کوئی داؤ یا وار کار گر نہیں ہو گا! (سورۃ حض : ۸۳، اور سورۃ الجھر : ۳۰)۔

نسل انسانی کی تاریخ میں جب تک انفرادیت کا پلڑا اجتماعیت پر بھاری رہا، خیر و شر کی یہ کشائش بھی افراد ہی کے داخلی اور خارجی محاذاوں پر جاری رہی — لیکن اب سے دوڑھائی سو رس قبل جب ایک جانب انسان میں "خود شناسی و خود گنگری" یعنی اپنے حقوق کا احساس پیدا ہوا، دوسری جانب مشینوں کی امیجاد نے صنعتی انقلاب کی داغ بیتل ڈالی، اور تیسرا طرف سائنس اور نیکناوالیجی کے میدانوں میں بریق رفتار ثرثی کا آغاز ہوا، جس کے نتیجے میں آج یہ صورت ہے کہ بقول علامہ اقبال — "عروج آدم خاکی سے انجنم سے جاتے ہیں۔ کہ یہ نوٹا ہوا تارامہ کامل نہ بن جائے!" تو شیطان لعین نے بھی اپنی عظیم منصوبہ بندی کے ساتھ انسانوں ہی میں سے اپنے ہتھیارے ہوئے ایجنٹوں کے ذریعے سماجی، معاشری اور سیاسی تینوں میدانوں میں بے اعتدالی، بے راہ روی، اور فکری و عملی گمراہی کی صورت میں شر کا اثر و نفوذ حیاتی اجتماعی کے دور دراز گوشوں تک پہنچا دیا — چنانچہ واقعہ یہ ہے کہ اس وقت عالم انسانیت میں

۱۔ "بے شک جو میرے حقیقی بندے ہیں ان پر تمہارا بس نہ چلے گا، لیکن (تمہارا بس تو) صرف ان بنکے ہوئے لوگوں پر ہی چلے گا جو تمہری بھروسی کریں۔"

ط ”کون سیاہی گھول رہا ہے وقت کے بستے دریا میں؟“ کے مصدق جو شخصیت ہر نوع کے شر اور بدی کا زہر گھولنے کی سب سے بڑھ کر زمہ دار ہے، وہ ابلیس ہی کی ہے جسے مسیحی مذہبی لٹرچر میں لو سیفر (LUCIFER) کا نام دیا گیا ہے، اور جس کے ضمن میں حال ہی میں ولیم گائی کر (William Guy Kerr) نے اپنی تملک آمیز تالیف "PAWNS IN THE GAME" میں یہ چشم کشا نکشافت کئے ہیں کہ اس نے انسانوں میں اپنی شیطنت کا جال اوقات سوا دو سو برس قبل "ORDER OF THE ILLUMINATI" کے ذریعے پھیلایا، پھر FREE MASONRY اور اس طرح کی دوسری تنظیموں کے ذریعے آگے بڑھایا — اور بالآخر بس سو سال قبل "ELDERS OF THE ZION" کے حوالے کر دیا، جنہوں نے پہلے صرف "WASP" (WHITE ANGLO-SAXON PROTESTANTS) کے ذریعے اپنے مقاصد (اعلان بالغور ۱۹۱۴ء، اور قیام اسرائیل ۱۹۴۸ء) حاصل کئے — لیکن اب پوری عیسائی دنیا کو اپنے فتراک کا تجھیز بنا کر، نیو رلڈ آرڈر کے عنوان سے پورے کرہ ارضی پر بے حیائی و فحاشی، کفر و معصیت، اور شروع شیطنت کے فیصلہ کرنے کی جانب پیش قدی کر رہے ہیں — یہ دوسری بات ہے کہ ﴿وَمَكْرُوا وَمَكَرَ اللَّهُ ۖ وَاللَّهُ خَيْرُ الْمَكْرُونَ﴾^۱ (آل عمران : ۵۳) کے مصدق آخری حق و صداقت ہی کی ہو گی۔ اور خیر و شر کے مابین ہونے والے اس آخری عظیم معرکے میں، جس کا نام بابل میں "ARMAGEDDON" کے حدیث نبوی میں "الْمُلْحَقَةُ الْعَظِيمَةُ" ہے، اور جس کی کوئی جھلک علامہ اقبال نے بھی دیکھی تھی جب انہوں نے فرمایا تھا کہ :

۱۔ ”اور انہوں نے خیہہ تدبیریں کیں تو (جواب میں) اللہ نے بھی اپنی خیہہ تدبیر کی، اور ایسی تدبیریں میں اللہ سب سے بڑھ کرے۔“

ذیا کو ہے پھر معرکہ، روح و بدن پیش
تندیب نے پھر اپنے درندوں کو ابھارا
اللہ کو پامرویِ مؤمن چہ بھروسہ
البیس کو یورپ کی مشینوں کا سارا!

اس میں بالآخر ﴿جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوفًا﴾^۱
(نی اسرائیل : ۸۱) کے مصدق حق ہی غالب آئے گا!

رحم مادر میں نسل انسانی کے ہر فرد کے ضمن میں آغازِ حیات سے تا جیپوشی آدم علیہ السلام تک کے طویل سفر کا خورد بینی اعادہ!

روئے ارضی پر حیات کا آغاز ایک ایسے خورد بینی جرثوم سے ہوا تھا جو
صرف ایک خلیے (CELL) پر مشتمل تھا۔ وہاں سے حیوان انسان
(HOMO SAPIENS) تک کا سفر لکھوکھا برس میں طے ہوا — لیکن اس
کے بعد نسل آدم میں دوسرے حیوانات کی مانند جو سلسلہ توالد و تناصل جاری
ہوا، اس کے ضمن میں دوسرے حیوانات سے بالکل جدا گانہ اور ممیز مرحلہ وہ آتا
ہے جب رحم مادر میں پرورش پانے والے این آدم کے ہر جنین (EMBRYO)
کی آدم ہی کی طرح ”تاجپوشی“ ہوتی ہے، اور اس میں بھی اس کی وہ ”روح“ لا
کر پھونک دی جاتی ہے، جو اس وقت تک ”مخون ارواح“ میں محو خواب تھی!
قرآن حکیم میں علم جنین (EMBRYOLOGY) کے جو حوالے آئے ہیں،
انہوں نے واقعہ یہ ہے کہ ماہرین علم جنین کو حیرت زدہ کر کے رکھ دیا ہے۔ اس
سلسلے میں کینیڈا کے دو ماہرین علم جنین کا ذکر دلچسپی سے خالی نہ ہو گا۔ چنانچہ

۱۔ ”حق آگیا اور باطل مٹ گیا، باطل تو یقیناً مٹھے ہی والا ہے۔“

یونورسٹی آف نور نو سے تعلق رکھنے والے ڈاکٹر ستم ایل مور، جن کی علم جنین پر دو تصانیف اکٹر یونورسٹیوں کے نصاب میں داخل ہیں، اور ڈاکٹر رابرت ایڈورڈز، جو شش ثوب بے بی کے ضمن میں شہرت یافتہ ہیں، دونوں نے نہایت تحریرانہ انداز میں گواہی دی ہے کہ قرآن حکیم نے رحم مادر میں انسانی جنین کی درجہ بدرجہ پرورش کی جو نقشہ کشی کی ہے وہ ان معلومات کے ساتھ حریت ناک حد تک مطابقت رکھتی ہے جو خورد میں کی ایجاد کے بعد حال ہی میں انسان کے علم میں آئی ہیں۔

قرآن حکیم میں انسانی جنین کے مدارج ارتقاء کے حوالے یوں توبت سے مقامات پر آئے ہیں لیکن بلاشبہ ان کے ذریعہ نام کی حیثیت حاصل ہے سورہ المؤمنون کی آیات ۱۲ تا ۱۳ کو! جن میں تخلیق انسانی کو اذلاً چار بڑے مراحل پر مشتمل قرار دیا گیا، جن کو کلمہ "ثُمَّ" کے ذریعے ایک دوسرے سے متنیز کیا گیا — پھر ان میں سے ایک یعنی تیرے بڑے مرحلے کو چار چھوٹے مراحل میں تقسیم قرار دیا گیا، جنہیں ایک دوسرے سے متنیز کیا گیا صرف کلمہ "فَ" کے ذریعے۔ (گویا تین آیات میں تین ہی بار "ثُمَّ" وارد ہوا، اور تین ہی مرتبہ کلمہ "فَ"۔) — اس تمهید کے بعد غور فرمائیے کہ پہلا بڑا مرحلہ بیان ہوا ان الفاظ میں کہ : «وَلَقَدْ خَلَقْنَا الْإِنْسَانَ مِنْ شَلَّةٍ مِّنْ طِينٍ ۝» یعنی "ہم نے پیدا کیا انسان کو گارے سے کشید شدہ خلاصے سے!" پھر دوسرا بڑا مرحلہ بیان ہوا، یعنی : «ثُمَّ جَعَلْنَاهُ نُظْفَةً فِي قَرَارِ مَكَبِّنِ ۝» یعنی "پھر ہم نے اسے ایک مضبوط جائے قرار (یعنی رحم مادر کی محکم فصلیل یا دیوار) میں ایک بوند کی شکل میں رکھا!" — پھر تیرے بڑے مرحلے کی تفصیلات آئیں جو چار چھوٹے مراحل میں منقسم ہے، یعنی : «ثُمَّ خَلَقْنَا النُّظْفَةَ عَلَقَةً فَخَلَقْنَا الْعَلَقَةَ مُضْغَةً فَخَلَقْنَا الْمُضْغَةَ عِظَمًا فَكَسَوْنَا الْعِظَمَ لَحْمًا فَ۝» یعنی "پھر ہم نے

اس بوند کو (جو نک کی مانند) لگی ہوئی شکل دے دی، پھر اس لگی ہوئی شے کو ہم نے گوشت کے ایک (چبائے ہوئے) لو تھڑے کی صورت دے دی، پھر ہم نے اس لو تھڑے میں ہڈیاں بنا دیں، اور پھر ہڈیوں پر گوشت چڑھا دیا۔ — اور آخر میں پھر ”ثُمَّ“ کے فعل کے ذریعے چوتھے اور آخری بڑے مرحلے کا ذکر فرمایا گیا ان الفاظ مبارکہ میں کہ : ﴿فَإِنَّ إِنْشَانَهُ خَلَقَاهُ أَخْرَىٰ﴾ یعنی ”اس کے بعد ہم نے اسے ایک اور ہی مخلوق بنا کھڑا کیا!“ — اور آخر میں فرمایا : ﴿فَتَبَرَّكَ اللَّهُ أَحْسَنُ الْخَلِقِينَ ۝۵﴾ — ”پس بست ہی با برکت ہے اللہ جو بہترین تخلیق فرمانے والا ہے!“

یہاں سوال پیدا ہوتا ہے کہ ﴿ثُمَّ إِنْشَانَهُ خَلَقَاهُ أَخْرَىٰ﴾ سے مراد کیا ہے؟ اس کے جواب کے لئے اپنے تعلق و تکفیر یا تصوروں تھیل کے گھوڑے دوڑانے کی بجائے رجوع کرنا چاہئے اس ہستی کی جانب جس کے فرانسیسی منصبی میں یہ داخل ہے کہ قرآن کے اجمال کی تفصیل اور ابہام کی تبیین فرمائیں، بغواۃ : ﴿وَأَنْزَلْنَا إِلَيْكَ الْكِتْرَ لِتُبَيِّنَ لِلنَّاسِ مَا نَزَّلْنَا إِلَيْهِمْ...﴾^۱ (النحل : ۲۳) — فصلی اللہ علیہ وسلم! چنانچہ بخاری^۲ اور مسلم^۳ دونوں نے روایت کیا حضرت عبد اللہ بن مسعود بن خوش سے یہ فرمان نبوی^۴ کہ : ((إِنَّ أَحَدَكُمْ يَجْمِعُ خَلْقَةً فِي بَطْنِ أُمِّهِ أَرْبَعِينَ لَيْلَةً نُظْفَةً ثُمَّ يَكُونُ عَلَقَةً مِثْلَ ذَلِكَ ثُمَّ يَكُونُ مَضْغَةً مِثْلَ ذَلِكَ ثُمَّ يُرْسَلُ إِلَيْهِ الْمَلَكُ لِيُنْفَخُ فِيهِ الرُّوحَ...)) یعنی ”تم میں سے ہر شخص کی تخلیق اس طور سے ہوتی ہے کہ وہ رحم مادر میں چالیس روز تک نطفہ کی صورت میں ہوتا ہے، پھر اتنی ہی مدت علقہ کی صورت میں، اور پھر اتنا ہی عرصہ مضغہ کی صورت میں، اور پھر فرشتے کو بھیجا جاتا

۱۔ ”اور (اے نبی !) یہ ذکر آپ پر نازل کیا گیا ہے، تاکہ آپ لوگوں کے سامنے اس تعلیم کی تشریع و توضیح کرتے جائیں جو ان کے لئے اتاری گئی ہے۔“

ہے جو اس میں "روح" پھونک دیتا ہے! " — گویا یہ ہے ابنِ آدم کی وہ "تاجپوشی" جس کے بعد وہ حقیقتاً "آدمی" قرار پاتا ہے۔ جبکہ اس سے قبل وہ رحم مادر میں صرف "حیوانِ انسان" کے ارتقائی مراحل طے کر رہا تھا!

اب سوائے اپنے سر کو پینے کے اور کیا کیا جاسکتا ہے اس پر کہ جدید علوم سے بے بہرہ اور علم الحیات (BIOLOGY) کی ابجد سے بھی ناواقف "علماء" ہی نہیں، اچھے بھلے جدید تعلیم سے آراستہ و پیراستہ انسان بھی یہاں "روح" سے مراد زندگی یا "جان" لے لیں! جبکہ علم الحیات کی ابجد سے واقف ہر پچھے بھی جانتا ہے کہ نہ صرف وہ نظرفہ امراض وجود میں آتا ہے، دونوں "حیات" سے پوری طرح متصل ہوتے ہیں — بلکہ والد کی جانب سے آنے والا "سperm" تو نہ صرف "زندہ" بلکہ بھرپور جوش و خروش کے ساتھ متحرک بھی ہوتا ہے!

نوعِ انسانی کا ذہنی اور عمرانی ارتقاء

ڈاکٹر فیض الدین مرحوم کے جس مقالے کا ذکر اوپر آیا ہے اس میں انہوں نے تخلیق آدم کے بعد سے لے کر اب تک جاری رہنے والے دور کو نظریاتی یا تصوراتی ارتقاء (IDEOLOGICAL EVOLUTION) کا دور قرار دیا ہے — جبکہ ان سطور کے عابز و ناچیز راقم کے نزدیک ارتقاء کے او لین مرحلے یعنی خالص طبیعتی اور کیمیاوی ارتقاء، اور دوسرے مرحلے یعنی حیاتیاتی ارتقاء کے بعد ارتقاء کے دو مزید مراحل گزر چکے ہیں، اور تیسرا اس وقت جاری ہے!

ان میں سے پہلا مرحلہ راقم کی رائے میں "ذہنی ارتقاء" یعنی "INTELLECTUAL EVOLUTION" کا تھا جس کا حاصل یہ تھا کہ انسان

اس قابل ہو جائے کہ حقیقت الحقائق یعنی ذات حق سچانہ و تعالیٰ اور عظیم حقائق کو نیسے سے ”غیب“ میں ہونے اور ماڈی کائنات کے زندگی میں محبوس ہو جانے کے باوجود کسی ”غیبی اطلاع“ — یعنی وحی ربیانی کے بغیر خود اپنی فطرت سلیمانیہ اور عقل سلیمانیہ کی رہنمائی میں ”آفاق میں گم شدگی“ سے طے ”ہزار دام سے نکلا ہوں ایک جنہیں میں!“ کے سے انداز میں چھلانگ لگا کر نکل آئے اور گویا کل آفاق کو خود اپنے اندر جذب یا ”گم“ کرتے ہوئے ”منزل ما کبریاست!“ اور طے ”یزداں بکمند آوارے ہمت مردانہ!“ کا نعرہ لگاتے ہوئے ”بِدِینِ السَّمُوتِ وَالْأَرْضِ“ اور خالقی کون و مکان کونہ صرف پہچان لے بلکہ — ”مال و دولتِ دُنیا“ اور ”رشته و پیوند“ کے جملہ ”بیان و هم و گمان“ سے ناطہ توڑ کر بالکلیہ اسی کا ہو کر رہ جائے — چنانچہ یہ تھا انسان کے ذہنی و فکری ارتقاء کا وہ مرحلہ اول جس کی ”تحمیل ہوئی حضرت آدم“ سے لگ بھگ پانچ ہزار برس بعد حضرت ابراہیم ﷺ کی شخصیت مبارکہ پر جنہوں نے ایسے ماحول میں پیدا ہونے کے باوجود جہاں ہر نوع کے شرک کے گھٹاؤپ اندھیرے چھائے ہوئے تھے، چنانچہ بنت پرستی بھی تھی، اور ستارہ پرستی بھی، اور سب سے بڑھ کر ”بادشاہ پرستی“ بھی، اپنے ذاتی غور و فکر کے نتیجے میں (واضح رہے کہ سورۃ الانعام کی آیات ۲۷-۲۸ کی ایک تاویل یہ بھی ہے!) یہ فیصلہ کر لیا کہ : ﴿إِنَّى وَجَهْتُ وَجْهِي لِلَّذِي فَطَرَ السَّمُوتَ وَالْأَرْضَ حَيْثِفَاوْمَا أَتَأْمِنُ الْمُشْرِكِينَ﴾ (آیت ۲۹) یعنی : ”میں نے تو (کل کون و مکان اور ہر چار سو سے منقطع ہو کر) اپنا رخ اس ہستی کی طرف کر لیا ہے جس نے آسمانوں اور زمین کو پیدا کیا — بالکل اسی کا ہو کر رہتے ہوئے — اور میں ہرگز (اس کے ساتھ) شرک کرنے والوں میں سے نہیں ہوں!“ — چنانچہ یہی وہ توحید کامل تھی جو ان کی پوری شخصیت میں سراہیت کر گئی تھی، جس کی بنا پر وہ

ایک جانب "خلیل اللہ" قرار پائے محفوظے : ﴿وَاتَّخَذَ اللَّهُ إِنْزَهِيمْ خَلِيلًا﴾ (النساء : ۱۲۵) تو دوسرا جانب اپنے بعد کی پوری نسل انسانی کے امام قرار دیتے گئے، محفوظے ﴿إِنَّ جَاعِلَكُ لِلنَّاسِ إِمَامًا﴾ (البقرة : ۱۲۳) اگرچہ سب جانتے ہیں کہ انہیں اس مقام کے حصول کے لئے اپنی نظری "توحید" کے عملی ثبوت کے لئے ایک سے ایک بڑھ کر کڑے امتحانات اور یکے بعد ویگرے سخت سے سخت تر آزمائشوں اور ابتلاؤں میں سے گزرنا پڑا۔

حضرت ابراہیم ﷺ کی شخصیت پر اس ذہنی ارتقاء کی تحریک کے بعد عمرانی ارتقاء یعنی SOCIAL EVOLUTION کا مرحلہ شروع ہوا جو عبارت ہے اس سے کہ سرد کے اس شعر کے صدقہ کہ - "مَلَّا كُويدَ كَمُحَمَّدَ بَالَّاَيَّ آسَان رفت۔ سرد گوید کہ آسان بے مُحَمَّدٍ درشد!" وہ توحید جو حضرت ابراہیم کی پوری شخصیت میں سراہیت اور آنجلاب کے روئیں روئیں میں حلول کر کے گویا پوری طرح INTERNALISE ہو گئی تھی، جس سے ایک فرد کی حد تک "تَخَلَّقُوا بِأَخْلَاقِ اللَّهِ" کا تقاضا تمام و کمال پورا ہو گیا تھا۔ جس کے نتیجے میں صداقت اور وفا شعاراتی اور حلم و تحمل کے جملہ اوصاف عالیہ کا کامل انعکاس حضرت ابراہیم ﷺ کی شخصیت میں ہو گیا تھا — اب وہ EXTERNALISE ہو، اور انسانی معاشرے اور اجتماعیت میں سراہیت کر کے ایک ایسی ریاست وجود میں لے آئے جس میں ذات حق سبحانہ و تعالیٰ کی حاکیست مطلقہ اور ربوبیت عالمہ پورے طور پر منعکس اور "مشہود" ہو جائیں اور اس طرح اس کی وہ شان تمام و کمال ظاہر

۱۔ "اور ابراہیم" کو اللہ نے اپنا خلیل بنالیا تھا۔

۲۔ "میں تجھے سب لوگوں کا پیشوایا ہانتے والا ہوں۔"

۳۔ ترجمہ شعر: "مُلَاكِتَاهُ کَمُحَمَّدٍ آسَان پر تشریف لے گئے، لیکن سرد کا کہنا ہے کہ آسان مُحَمَّدٍ ﷺ کے اندر را تر گیل۔"

۴۔ "اللَّهُ تَعَالَى کے اخلاق سے متصف ہو جاؤ!"

ہوجو اس کے نامِ نامی "الْعَدْلٌ" اور صفت مبارکہ ﴿فَإِنَّمَا بِالْقُسْطِ﴾ (آل عمران : ۱۸) میں بیان ہوئی ہے۔

یہی وجہ ہے کہ قرآن حکیم میں حضرت ابراہیم سے قبل کے جن تین رسولوں کا ذکر بار بار آیا ہے یعنی حضرت نوح، حضرت ہود اور حضرت صالح — ان کی قوموں کا صرف ایک ہی مرض بیان ہوا ہے یعنی شرک، اس لئے کہ محسوس ہوتا ہے کہ اس وقت تک انسانی تمدن اتنا سادہ اور فطرت سے اتنا قریب تھا کہ ابھی جنسی بے راہ روی اور معاشرتی فساد، مالی لوٹ کھوٹ اور معاشی استحصال، اور سیاسی جبر و استبداد یا "مستکبرین" اور "مستضعفین" کی تقسیم ایسے عمرانی و تمدنی امراض پیدا ہی نہیں ہوئے تھے — لیکن حضرت ابراہیم کے زمانے ہی سے یہ نظر آتا ہے کہ انسان کی بیتیت اجتماعی کے ان مفاسد اور امراض خبیثہ کا آغاز ہو جاتا ہے — چنانچہ حضرت لوٹ علیہ السلام مبعوث ہوئے سدوم اور عامورہ کی بستیوں کی جانب جہاں جنسی بے راہ روی (SEXUAL PERVERSION) بدترین اور مکروہ ترین صورت میں نمودار ہوئی، پھر حضرت شعیب علیہ السلام اٹھائے گئے اپنی قوم مدین یا مدیان میں، جس میں مالی لوٹ کھوٹ کی مختلف صورتوں کا رواج ہو گیا تھا۔ اور پھر حضرت موسیٰ علیہ السلام کو مبعوث کیا گیا بالخصوص فرعون اور اس کے سرداروں کی جانب جنوں نے ایک قوم (بنی اسرائیل) پر جبر و استبداد اور جور و ظلم کی حد کر دی تھی، مبغموائے الفاظ قرآنی : ﴿إِنَّ فِرْعَوْنَ عَلَّا فِي الْأَرْضِ وَجَعَلَ أَهْلَهَا شِيَعًا يَسْتَضْعِفُ طَائِفَةً مِّنْهُمْ يُذْبِحُ أَبْنَاءَهُمْ وَيَسْتَخْنِي نِسَاءَهُمْ ۖ إِنَّهُ كَانَ مِنَ الْمُفْسِدِينَ﴾ (القصص : ۳)

ان تینوں جلیل القدر رسولوں کے ضمن میں یہ بات قبل توجہ ہے کہ اس

اعتبار سے تو کامیابی تینوں ہی کو حاصل ہو گئی کہ انہوں کے مخالفین و معاندین نیست و نابود کر دیئے گئے، تاہم ان کی دعوت کو اس پہلو سے کوئی نمایاں کامیابی حاصل نہیں ہو سکی کہ ان کی قوموں کی بحیثیت مجموعی تقدیر بدلت جاتی۔ البتہ یہ کامیابی صرف حضرت موسیٰ ﷺ کو حاصل ہوئی کہ انہوں نے مجبور و معمور قوم کو غلائی اور تغذیب سے بالفعل نجات دلادی۔ اگرچہ یہ نسب کچھ ہوا مجزات اور خالص خرقی عادت حادث و واقعات کے ذریعے — لیکن پھر حضرت عیسیٰ ﷺ مبعوث ہوئے انہی بُنی اسرائیل کی طرف اُس وقت جبکہ وہ اپنے دینی و اخلاقی زوال کی انتہا کو پہنچ گئے تھے، اور ان کی مذہبی سیادت و قیادت، خواہ وہ اخبار پر مشتمل تھی یا رہبان پر مذہب کی بدترین PERVERSION کے شاہکار کی حیثیت اختیار کر چکی تھی، اور آنجلاب^۱ نے ان کی اس ڈنیا پرستی کا پروہ چاک کیا جو مذہبیت اور دینداری کے پردے میں ہو رہی تھی، اور ان کی حقیقت و زوح دین سے دوری اور بے جان رسم پرستی اور خشک قانونی موشکافیوں پر تیز و تندر تقدیم کیں — تو ان کے قصر سیادت و پیشوائیت میں تو کوئی ضعف پیدا نہ ہو سکا، انہوں نے آنجلاب^۲ کو اپنے بُس پڑتے تو سولی پر چڑھادیا، یہ دوسری بات ہے کہ اللہ کی قدرت کاملہ اور حکمت بالغہ نے ﴿وَمَا أَقْتَلُوهُ وَمَا أَصْلَبُوهُ وَلِكُنْ شَهِيدًا لَهُمْ﴾ (النساء : ۷۱) کی صورت پیدا کر دی اور آنجلاب^۳ کو زندہ آسمان پر اٹھالیا — گویا حضرت ابراہیم ﷺ سے لے کر حضرت عیسیٰ ﷺ تک تمام رسول معاشرتی، معاشی اور سیاسی بے راہ روی اور بے اعتدالی،

۱۔ ”وَاقْدِيرْ ہے کہ فرعون نے زمین میں سرکشی کی اور اس کے باشندوں کو گروہوں میں تقسیم کر دیا۔ ان میں سے ایک گروہ کو وہ ذلیل کرتا تھا، ان کے لذکون کو قتل کرتا اور ان کی لڑکیوں کو زندہ رہنے دیتا تھا۔ فی الواقع وہ مقدمہ لوگوں میں سے تھا۔“

۲۔ ”حالانکہ فی الواقع انہوں نے نہ اس کو قتل کیا نہ صلیب پر چڑھالیا، بلکہ معاملہ ان کے لئے مشتبہ کر دیا گیا۔“

اور ظلم و تعدی کے خلاف جماد تو کرتے رہے لیکن انہیں کہیں کوئی عملی کامیابی حاصل نہ ہو سکی! (واضح رہے کہ حضرت داؤد اور حضرت سلیمان صلی اللہ علیہ وسلم اول تو رسول نہیں صرف نبی تھے — اور ثانیاً انہوں نے اپنے دور حکومت میں جو عدل و انصاف کی جھلک دکھائی، وہ اس حکومت و اقتدار کی بنا پر تھی جو ان کی دعوت و جماد کے نتیجے میں نہیں بلکہ محض اتفاقی یا حادثاتی انداز میں خالص و بھی طور پر عطا ہوئی تھی)۔

تاہم حضرت عیسیٰ سے چھ سو سال بعد بعثت ہوئی محمد رسول اللہ ﷺ کی جنہیں اقبال نے بجا طور پر "آیہ کائنات کا معنی دریاب" قرار دیا جس کی تلاش میں "قالہ ہائے رنگ و بو" کو بست ڈور دراز اور طویل سفر طے کرنا پڑا — اس لئے کہ ایجاد و ابداعِ کائنات سے لے کر تخلیق و تسویہ تک کے جملہ مراحل تنزل و ارتقاء اور پھر (قدّر فہدی ۵۰)^۱ (الاعلیٰ : ۳) کے طویل سفر کی منزل مقصود آپت ہی کی ذات مبارکہ تھی، جس نے "توحید" کو بہ تمام و کمال EXTERNALISE کر کے شہنشاہ ارض و سماءات اور جملہ تخلوقات کے پالن ہار کی حاکیت مطلقة اور ربوبیت عالمہ پر منی معاشرہ اور ریاست بالفعل قائم کر دی۔ یعنی زمین پر اللہ کی خلافت کا کامل نظام عملاً قائم کر دیا۔ اور اس طرح نوع انسانی کے عمرانی ارتقاء کا مرحلہ اصولی اعتبار سے پائیں مجھیل کو پہنچ گیا۔

واضح رہے کہ اقبال کے اس مصرے کے طے "تیری نگاہ ناذ سے دونوں مراد پا گئے!" کے مصدق آنحضرت ﷺ کی ذاتے اقدس کے ذریعے کارروانِ انسانیت اور قالہ، انبیاء و رسول "دونوں" اپنی آخری "معراج" کو پہنچ گئے — قالہ، انبیاء و رسول اس اعتبار سے کہ ذات حق سبحانہ و تعالیٰ، جو خود (قائماً بالقسط) ہے، کے جاری کروہ سلسلہ بعثتِ انبیاء و رسول اور

تازیل کتاب و میزان کا اصل مقصد — یعنی ﴿لِيَقُولَمُ الْنَّاسُ بِالْقِسْطِ﴾^۱
 (المدید : ۲۵) آپ ہی کے ذریعے پورا ہوا — اور کاروانِ انسانیت اس
 اعتبار سے کہ اس نظامِ عدل و قسط کے قیام کے لئے جو جدوجہد آپ نے کی وہ
 خالص انسانی سطح پر، سلسلہ اسباب و علل کے حصار میں رہتے ہوئے، اور ٹھوس
 زمین پر قدم بقدم چلتے ہوئے کی۔ جس سے انسان کی عظمت آشکارا ہوئی۔ اور
 علامہ اقبال کے اس شعر کے مصدق جوانوں نے غالب کی شان میں کہا ہے کہ
 — «فکرِ انساں پر تریٰستی سے یہ روشن ہوا۔ ہے پر مرغِ تخلیل کی رسائی
 تاکجا!» آپ اور آپ کے صحابہ کرام رضی اللہ عنہم کی سی و جمد، محنت و مشقت، ایضاً رُو
 قربانی، صبر و مصابر، اور ثبات و استقامت سے یہ حقیقت "روشن" اور
 مبرهن ہوئی کہ انسان وال تعالیٰ خالق ارض و سماء کی تخلیق کا شاہکار اور حقیقتاً اشرف
 الخلوقات ہے! جس میں اللہ تعالیٰ نے قوت و صلاحیت کے اتحاد خزانے و دیعت
 کئے ہیں!

الغرض، اصولی اعتبار سے "انسان کامل" اور "رسولِ کامل" صلی اللہ
 علیہ وسلم کے ظہور پر ایجاد و ابداع، تخلیق و تسویہ اور تقدیر و ہدایت کا وہ طویل
 سفر طے "شکر صد شکر کہ جمّازہ بمنزل رسید" کے مصدق اپنی منزل مقصود پر پہنچ
 گیا جو تزلیفات اور ارتقاء کے طویل اور پنج در پنج مرافق سے گزرا تھا — اور
 اب اس کا صرف ایک ضمی م مرحلہ باقی ہے، یعنی یہ کہ جو بلند چھلانگِ نجائز رسول
 اللہ ﷺ نے انسانی معاشرے اور اجتماعیت کو آج سے چودہ سو سال قبل لگوائی
 تھی وہ طے "خدارا آں کرم بارے دگر کن!" کے مصدق و دبارہ لگئے اور اس
 شان سے لگئے کہ کل روئے ارضی اور پورے عالم انسانیت کو اپنی آغوش
 رحمت میں لے لے — چنانچہ یہی ہے "نوع انسانی کے عمرانی

ارتقاء“ کی وہ آخری منزل جس کی جانب قافلہ انسانیت خواہی نخواہی کشاں کشاں بڑھ رہا ہے، اس حال میں کہ اس کی جھوٹی میں علم و حکمت اور بالخصوص اعلیٰ سماجی اقدار کی جو بھی ”خیر“ موجود ہے وہ فی الحقيقة نجد رسول اللہ ﷺ کی ”خیرات“ ہے، اور اس ”خیر“ کی تکمیل کی ”آرزو“ کے ضمن میں وہ اس وقت بالکل اسی طرح ”تلاشِ مصطفیٰ“ میں سرگردان ہے جیسے اربوں سال قبل ”قافلہ ہائے رنگ و بو“ نکلے تھے! — بقول اقبال :

ہر کجا بینی جہان رنگ و بو آنکہ از خاکش بروید آرزو
یا زنورِ مصطفیٰ او را بہاست یا ہنوز اندر تلاشِ مصطفیٰ است
چنانچہ یہ امر قطعاً شدی اور اتمی ہے کہ ارتقاء نوعِ انسانی کی یہ آخری منزل لازماً
آکر رہے گی، اور کل روئے ارضی اور پورے عالم انسانیت پر وہ نظامِ عدل و قسط
سایہ گلن ہو کر رہے گا جو نعمتِ رسول اللہ ﷺ کی ”رحمتِ للعلیینی“ کا سب سے
بردا منظر ہے۔ اس لئے کہ متعدد صحیح اور مستند احادیث میں آنحضرت ﷺ کی یہ
صریح اور واضح پیشیں گوئیاں وارد ہوئی ہیں کہ :

(۱) ”اللہ تعالیٰ نے میرے لئے ساری زمین کو لپیٹ دیا۔ چنانچہ میں نے اس کے
سارے شرق بھی دیکھ لئے اور سارے مغرب بھی۔ اور (سن رکھو کہ)
میری امت کی حکومت ان تمام علاقوں پر قائم ہو کر رہے گی جو زمین کو لپیٹ
کر جھے و کھادیئے گئے ہیں!“ (صحیح مسلم عن ثوبان مولیٰ رسول اللہ ﷺ)

(۲) ”کُل روئے زمین پر نہ کوئی اینٹ گارے کا بنا ہو اگر بچے گا نہ اونٹ کے
بالوں کے کمبوں سے بنا ہوا خیسہ، جس میں اللہ کلمہ اسلام کو داخل نہ کر
دے، خواہ وہ عزّت والے کے اعزاز کے ساتھ ہو خواہ کمزور کی مغلوبیت کی
بنابر — یعنی یا تو گھر اور خیسے والوں کو اللہ یہ اعزاز عطا فرمائے گا کہ وہ خود
اسلام میں داخل ہو جائیں گے، یا دوسرا صورت میں اللہ انہیں مغلوب

فرمادے گا، چنانچہ وہ (اسلامی ریاست کی) تابعداری اختیار کر لیں گے؟"

اس پر راوی نے کہا : "تب وہ بات پوری ہو گی جو فرمانِ الٰہی

﴿وَيَكُونُ الَّذِينَ كُلُّهُمُ اللَّهُ﴾ (الانفال : ۳۹) میں وارد ہوتی ہے۔"

(مسند احمد عن مقداد بن الاسود بن الحنفی)

اور خود قرآن حکیم میں وارد شدہ صفری و کبریٰ کا منطقی نتیجہ بھی یہی ہے۔ چنانچہ قرآن حکیم میں تین بار تو یہ الفاظ مبارکہ ہو ہو اور جوں کے توں وارد ہوئے کہ : ﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظَهِّرَهُ عَلَى الْأَنْوَافِ﴾ (التوبہ : ۲۸، الصفت : ۹) گویا آنحضرت ﷺ کا مقصد بعثت غلبۃ دین حق ہے — اور پانچ مرتبہ مختلف الفاظ میں ادا ہوا یہ مضمون کہ آپ کی بعثت پوری نوع انسانی کے لئے ہے، جن میں سب سے زیادہ واضح اور صریح الفاظ یہ ہیں کہ ﴿وَمَا أَرْسَلْنَا إِلَّا كَآفَةً لِلنَّاسِ بِشِرَىٰ وَنَذِيرًا...﴾ (سبا : ۲۸) یعنی آپ کی بعثت پوری نوع انسانی کے لئے ہوئی تھی — لذا منطقی طور پر آپ کی بعثت کا مقصد تمام و کمال اسی وقت پورا ہو گا جب وہ صورت پیدا ہو جائے گی جو متذکرہ بالا احادیث میں بیان کی گئی ہے!

چنانچہ علامہ اقبال کی اس نگاہ نے جس کے بارے میں خود ان کا کہنا ہے کہ طے "گاہ مری نگاہ تیز چیر گئی دل وجود!" — مستقبل کے پردوں کو چیر کر اس آنے والے دور کی کوئی جھلک دیکھ لی تھی، جب یہ فرمایا کہ :

۱۔ "اور دین کل کا کل اللہ ہی کے لئے ہو جائے۔"

۲۔ "وہی (اللہ) تو ہے جس نے اپنے رسول (محمد ﷺ) کو الہی (قرآن حکیم) اور دین حق کے ساتھ بھیجا ہے تاکہ اسے پورے کے پورے دین پر غالب کر دے۔"

۳۔ "اور (اے نبی!) ہم نے آپ کو تمام انسانوں کے لئے بشر و نذر بنا کر بھیجا ہے۔"

آسمان ہو گا سحر کے نور سے آئینہ پوش
 اور ظلمت رات کی سیماں پا ہو جائے گی
 پھر دلوں کو یاد آ جائے گا پیغامِ سجدو
 پھر جبیں خاکِ حرم سے آشنا ہو جائے گی
 آئنہ جو کچھ دیکھتی ہے لب پر آ سکتا نہیں
 محیرت ہوں کہ دنیا کیا سے کیا ہو جائے گی
 شب گریزان ہو گی آخر جلوہ خورشید سے
 یہ چمنِ معمور ہو گا نغمہٗ توحید سے

البته دو باتیں واضح رہنی چاہئیں : ایک یہ کہ یہ سب کچھ از خود نہیں ہو
 جائے گا بلکہ اللہ اور نجتِ ملیحہ پر ایمان رکھتے والوں کی اسی طرح کی جدوجہد، "محنت
 و مشقت" ایسا رہ قربانی، صبر و مصابرت، بیانات و استقلال، اور سرفروشی و جانفشنائی
 سے ہو گا جس کا نقشہ "مَحَمَّدٌ رَسُولُ اللَّهِ وَالَّذِينَ مَعَهُ" کی پاک سیرتوں میں نظر
 آتا ہے اور دوسری یہ کہ اس خونگوار اور جاں فرامنطر سے قبل موجودہ آمتی
 مسلمہ کی پیغہ پر دینِ حق کے سوا اہل البیل اور صراطِ مستقیم سے انحراف کے باعث
 عذابِ الہی کے وہ کوڑے بھی پڑ کر رہیں گے جن کی خبریں کتبِ احادیث کے
 ابوابِ فتن، ملاحم اور اشراطِ الساعة اور علماءِ قیامت میں دی گئی ہیں ! —
 تاہم اس تاویب و تعزیر کے بعد "توبِ مصطفیٰ" صلی اللہ علیہ وسلم کے تمام و کمال
 ظہور و برور آکر رہے گا — ! اور اس کا راستہ اہلیں لعین اور اس
 کے شیاطینِ جن و انس پر مشتمل لشکر روک سکیں گے، نہ "یورپ کی مشینیں"
 اور ان کی آسمان سے بات کرنے والی شیکنا لوچی روک سکے گی !

اور یہی ارتقاء انسان کی وہ آخری منزل ہو گی جس کے بعد قیامت
 آجائے گی اور وہ سلسلہ کون و مکان جو BIG BANG سے شروع ہو کر آج

تک پھیل رہا ہے ﴿يَوْمَ نَظُرِ الْسَّمَااءِ كَظِيَ السِّجْلِ لِلْكُتُبِ طَكَمَابَدَأْنَا
 أَوَّلَ خَلْقٍ ثَعِيدَةً﴾ (الأنبياء : ۱۰۳) کے انداز میں پیٹ اور سیٹ لیا جائے گا
 — اور اس کے بعد کون جان سکتا ہے کہ ﴿كُلَّ يَوْمٍ هُوَ فِي شَانٍ﴾
 (الرحمن : ۲۹) کی شان رکھنے والا "الْخَالِقُ الْبَارِيُّ الْمُصَوِّرُ" اس "بَشَّكَتْ و
 رواشَدْ!" کی کیفیت کے بعد تکوین و تخلیق کی کوئی نئی بساط بچھائے گا —!
 ہم یقین کے ساتھ تو صرف یہ جانتے ہیں کہ ﴿كُلُّ مَنْ عَلَيْهَا فَانِ ۝ وَيَقْنُو وَجْهَهُ
 رَبِّكَ ذُو الْجَلْلِ وَالْأَكْرَامِ﴾ (الرحمن : ۲۷، ۲۸)
 وَآخِرُ دُعَوَاتِنَا أَنَّ الْحَمْدَ لِلَّهِ رَبِّ الْعَالَمِينَ!

- ۱۔ "وہ دن جبکہ ہم آسمان کو یوں پیٹ کر رکھ دیں گے جیسے طومار میں اور اس پیٹ دیئے جاتے ہیں۔ جس طرح ہم نے تخلیق کی ابتدائی تھی اسی طرح ہم پھر اس کا اعادہ کریں گے۔"
- ۲۔ "ہر آن وہ نئی شان میں ہے۔"
- ۳۔ "ہر چیز جو اس زمین پر ہے فا ہو جانے والی ہے اور صرف تیرے رب کی جلیل و کرم ذات ہی باقی رہنے والی ہے۔"

پاکستان میں نظام خلافت : کیا، کیوں اور کیسے؟

کے موضوع پر امیر تنظیم اسلامی و داعی تحریک خلافت پاکستان

ڈاکٹر اسرار احمد

کی چار تحریریں اور ایک تقریب کیجا کتابی صورت میں شائع کردی گئی ہیں!

تحریریں:

- (1) ۹۱ء میں اجرائے تحریک کے موقع پر پریمن کانفرنس میں بیان!
- (2) عہد حاضر میں اسلامی ریاست یا نظام خلافت کا دستوری خاکہ!
- (3) اسلامی ریاست یا نظام خلافت میں سیاسی جماعتوں کا کردار!
- (4) پاکستان کی قومی سیاست میں مذہبی جماعتوں کا کردار!

تقریب:

پاکستان میں نظام خلافت امکانات خدو خال اور اس کے قیام کا طریق کار
 کتابی ساز ۲۶ صفحات ۹۶ ۲۷ سفید کاغذ ۲۸ دینہ زیب نائل

قیمت: 30 روپے

مرکنی انجمن حمدُم القرآن لاهور

کے قیام کا مقصد
طبع ایمان — اور — سرحرشیپہ تفہیں

قرآن حکیم

کے علم و حکمت کی
ویسیع پمایانے — اور — اعلیٰ علمی سطح
پر تشریرو اشاعت ہے

تاکہ اُنستِ ملک کے فیغم غاصبین تجدید ایمان کی ایک عمومی تحریک بپڑ جائے
اور اس طرح
اسلام کی نشأۃ ثانیہ اور غلبہ دین حق کے دورانی
کی راہ ہموار ہو سکے

وَمَا النَّصْرُ إِلَّا مِنْ عِنْدِ اللَّهِ